

د ایرانیانو او حوثیانو
اړیکې یمن کمزوری کوي

د بریا لپاره نظامي
استخبارات خورا مهم دي

د ټولنې په بیا جوړولو کې
قبایلي رول

UNIPATH



د یمن
یوځای کول



ډمچيو يو يمقي څښتن د هيواد په
شمالي هاجه ولايت کې په خپله ځمکه
کې د شاتو جال/صندوق گوري. يمن د
خپل سايدر شاتو لپاره مشهور دی.

ای اف پی/اگني عکسونه



د پرانستنې
انځورونه



د لاهوت غرنی کلی د یمن د
قېوې د کرهڼې په یوه مرکزي
سیمه کې پروت دی. سیمه

UNIPATH

ځانگړې گڼه

ټوک 10



د مرکزي قومانداني

قوماندان

جنرال کینت مکینزی

د متحده ایالاتو

سمندري ځواکونه



د اړیکو مالومات

Unipath

c/o Commander
U.S. Central Command
7115 S. Boundary Blvd.
MacDill AFB, FL 33621
USA

CENTCOM.
UNIPATH@MAIL.MIL

یونپټ یوه مسلکي نظامي مجله ده، چې په منځني ختیځ او د مرکزي آسیا سیمه کې د نظامي پرسونلو لپاره د بحث د نړیوالي وسیلې په توګه د متحده ایالاتو د مرکزي قومانداني له لوري په درېیو میاشتو کې یو ځل خپریږي. هغه اندونه او نظرونه، چې په دې مجله کې خپریږي، په مستقیم ډول د دغې قومانداني او یا د متحده ایالاتو د کومې بلې ادارې د پالیسیو او لیدلوریو څرګندونه نه کوي. ټاکل شوي مقالې د یونپټ د کارکوونکو له لوري لیکل شوي او له اړتیا سره سم نورې منځپانګې ته پکې اعتبار ورکول کېږي. د متحده ایالاتو د دفاع وزارت ټاکلې، چې د دغې مجلې خپرول، د قانون له مخې د دفاع وزارت له اړتیاوو سره سم، د عامه چارو ترسره کولو لپاره اړین ګام دی.

18 د یمن له مشروعیت څخه دفاع

اعلیحضرت شهزاده ډګر جنرال فهد بن ترکی بن عبدالعزيز آل سعود د یمن د ثبات لپاره د څومليتي هڅو رهبري کوي. ډګروال فرمان موساد زي النوماسي، د ګډو ځواکونو د رواني عملیاتو د قطعې قوماندان، د سعودي عربستان پاچاهي

20 د ځوانانو ارزښت

یمن باید د خپل ځوان نسل له انرژي او ابتکار څخه کار واخلي. تورن جنرال محمد زاید ابراهیم، د متحده ایالاتو لپاره د یمن دفاعي اتاشي

22 د لورپورو مشرانو پېژندنه

مرستیال مدیر عبدالله سلیم علي عبدالله النخی، یمن

26 د سیمې هېوادونه

6 د یمن د ساحلي ساتونکو بیاودانول

د سیمې امنیت یو ځواک ته اړتیا لري، داسې ځواکونه چې د اوبو د ستراتیژیکو لارو د دفاع جوګه وي. تورن جنرال خالد علی محمد القملی، رئیس د یمن ساحلي ساتونکي

8 د قبایلو متحد کول

لکه څنګه چې هیوادونه د موډرن کېدو په حال کې دي، قبایلو ته تر وفادارۍ باید دولت ته وفاداره پاتې کېدو ته لومړیتوب ورکړل شي. تورن جنرال محمد زاید ابراهیم، د متحده ایالاتو لپاره د یمن دفاعي اتاشي

10 له تروریزم سره په جګړه کې

د استخباراتو دنده

تورن جنرال احمد محسن سالم الیافي، د یمن د کشف او استخباراتو د ادارې رییس

14 د حوثیانو او ایران اړیکه

د یمن بې ثباتي د تهران د افراطیت د صادولو په ستراتیژي کې ځای لري. معمر الاریاني، د یمن د اطلاعاتو وزیر



مه پانه
14



د متحده ایالاتو د مرکزي قوماندانۍ نه په مننې او قدرداني سره چې د یونیت مجلې یوه ځانګړې موضوع یې یمن ته او د یمني وسلوالو ځواکونو د اتلانو کوشنونو ته ځانګړې کړې ترڅو د قانون حاکمیت بیاځلې اعاده او د حوثیانو تعرضي ګواښ د عربي ایتلافي ځواکونو په مرسته دفع شي. وسلوالو ځواکونه د یمن له خلکو سره په مېړانه ولاړ دي ترڅو زموږ ګډه موخه چې د ایران له ملاتړه برخمن حوثي یاغیانو په شا تمبول دي، پر ځای شي، چې ناوړه کړنې د یمن له پولو او جغرافیا څخه هاخوا تېرېږي.

د یمن مشرتابه په دوو هم مهاله جګړو کېنې ښکېل دی: یوه جګړه په مختلفو جبهو کې د حوثیانو د کودتا په مقابل کې او بله جګړه په ملي او علمي توګه د ستمې او قومي خپلولۍ او وفادارۍ په پام کې نه نیولو سره د دفاعي تشکیلاتو بیا رغول دي. موږ غواړو وسلوالو ځواکونه له استثنایي شرایطو سره سم او په چټکه توګه بیاځلې ورغوو. دا له هغې وروسته ترسره کېږي چې کودتاچیانو، د وسلوالو ځواکونو په ګډون، د هېواد د وړتیاوو کنټرول په خپل لاس کې واخیست. نظامي تشکیلات له حوثیانو سره د مقابلې، د انقلاب او جمهوریت د لاسته راوړنو ساتنې؛ او له تاوتریخوالي، افراطیت، تروریزم او ټولو هغو مخربو پلانونو تر کنټرول لاندې راوستلو لپاره د یمن د وړتیا ضامن دی چې موخه یې د هېواد یووالي، هوویت، حاکمیت، خپلواکۍ او مخکښۍ بشپړتیا ګواښل دي.

موږ د وسلوالو ځواکونو د بیاځلې رغولو په موخه د خپلو پلانونو پر بشپړې باندې کار کوو ترڅو د هېواد امنیت تضمین شي، حیثیت یې بیرته ځای پرځای شي او د بغاوت او تروریزم مصیبت له مینځه لاړ شي او د یمن اردو پیاوړې او یو موټی شي. موږ د ځواکونو تر څومره والي د هغوی پر څرنگوالي باندې ډېر پام کوو، په دې توګه هغوی زموږ د ګاونډیانو لپاره چې شریکه پوله ورسره لرو، پر یو ګواښ و نه وړي، او د یمن او د سیمې له ثبات سره مرسته وکړي.

د یمن وسلوالو ځواکونه په سیمه کې د امنیت او ثبات د تامین او خوندي کولو لپاره د بنسټ ډبرې په شان حیثیت لري، چې د عرب ضد توطیې دفع کوي، د ټولنې د بې ثباتۍ، د سیمه ایز ثبات خرابولو، او د بیړۍ چلونې لارو او د نړېوالو ګټو ګواښلو هڅې شندوي.

د دفاع وزیر او لوی درستیز زموږ د وسلوالو ځواکونو د بیا رغولو لپاره یو روزنیز پروګرام پرانیست. په دغه پروګرام کې د یمن له فدرالي حکومت سره سم د پوځي بنسټونو او کالجونو جوړول شامل دي. دا پروګرام په موقت ډول ټاکل شوې پلازمینه، عدن کې د یو نوي پوځي کالج په جوړولو سره پیل شو. موږ د ایران له ملاتړ برخمن حوثي یاغیانو سره په جګړه اخته یو، خپل فتوحات مو پراخوو، د پرمختګ په حال کې یو او په چټکۍ سره مو په مختلفو ادارو، قوماندانیو، فرقو او قطعاتو کې خپل اجرات سم کړي دي. دا په داسې حال کې ده چې زموږ پوځ په هم مهاله توګه هم جنګ کوي او هم روزنې ترلاسه کوي. لکه څرنګه چې تاسو پوهېږئ، یمن صعب العبور او پراخه سیمه ده.



دشمن په داسې یوه سیمه کې چې یوازې یو پوځ سرک پکې شته، د پرسنل ضد او د وسایطو ضد په لښکرونه زړه ماینونه ښخ کړي دي. د جګړې د پیل راهیسې، یوه ورځ هم په جبهه کېنې آرامي نده راغلې. د جګړې هره ورځ د دشمن له کمزوري کېدو سره سم پای ته رسیږي. هېر مو باید نشي چې هغوی په منظم ډول د یمن د ځواکونو ټولې هغه سرچینې چې جمهوري نظام له تېرو 58 کلونو راهیسې په خپلو کمپونو کې ذخیره کړي وو، لوټ او تالان کړي. ډېر شمېر دغه ډیپوګانې په پلازمینه صنعاء کې وې. سربېره پردې، حوثیان د هغو لویو قاچاقبرانو پر مټ تروریستي ډلو ته مالي، پوځي او لوژیستيکي ملاتړ برابروي، چې ایران غوندې بدنامو حکومتونو څخه یمن ته وسلې او مهمات رانېسي.

د ایران تر ملاتړ لاندې حوثي ګواښ د هرچا لپاره د اندېښنې وړ خبره ده. د حوثي یاغیانو جرایم د یمن له پولو او جغرافیا څخه هاخوا اووشتي. موږ باید خپلې هڅې همغږې او یو موټی کړو، خو دا هڅې او کوشنونه نباید پر پوځي اقداماتو پورې محدود وي. د بریا لپاره د رسنیزو هڅو دوه برابره کول، د خبرو اترو لپاره منطقي دلایل وړاندې کول او کودتا ته د پای ټکي پر کېښودلو باندې تمرکز کول او د هېواد واګې بېرته ترلاسه کول، اړین ګڼل کېږي. موږ باید هغه دسیسې، آوازې، د ناوړه تورونو او ناسمو لارښوونو کمپاینونه له پامه وغورځوو چې د دشمن په ګټه تمامېږي.

رسنۍ د ایران له ملاتړ برخمن حوثي یاغیانو د جرمونو او تېریو په افشا کولو کې غټ رول لري. خبري راپورونه باید د محدود وړتیاوو او د ملېشو د وړانکارې جګړې او پر آزادو رسنیو او د خپلو جرمونو د شواهدو او ثبوتونو پر وړاندې د دوی د رهبرانو لخوا د سیستماتیکو شراچوونکو کړنو سربېره، په بېلابېلو جبهو کې پر شخړو، قربانیو او پوځي فتوحاتو باندې تمرکز وکړي. موږ باید پوځ او رسنۍ متحد کړو.

سوله د ټولو یمنیانو یوه لویه غوښتنه ده، او دا هغه څه دي چې یمنیان یې د پخواني فیلډ مارشال، ولسمشر او د وسلوالو ځواکونو اعلیٰ سر قوماندان، عبدربه منصور هادي تر واکمنۍ لاندې غواړي. موږ د سیاسي مشرتابه د اومرو تابع یو. موږ د سولې او د پخوانیو او اوسنیو نړېوالو تړونونو څخه د پیروي لپاره هڅه کوو.

په پای کې زه غواړم پر خپل ځواک سره د یمن د ټولې خاورې د آزادولو پر عزم او اراده باندې ټینګار وکړم او د حوثیانو او تروریستي عناصرو پر وړاندې بریا ترلاسه کړم. موږ په هره بیه چې وي، د یادو موخو د لاسته راوړلو او د خپلو شهیدانو او ټپیانو وینو ته د درناوي پر لور روان یو. موږ له بریالیتوب پرته بله لار نلرو: یا به په ویاړ او درناوي سره ژوند کوو او یا به د شهادت درجه لاسته راوړو.

ډګر جنرال محمد علي المقدشي
د یمن د دفاع وزیر

د یمن د ساحلي ساتونکو بیاودانول

د سیمې امنیت یو ځواک ته اړتیا لري، داسې ځواکونه
چې د اوبو د ستراتیژیکو لارو د دفاع جوگه وي
تورن جنرال خالد علی محمد القملی، رئیس د یمن ساحلي ساتونکي



د یمن ساحلي ساتونکي د یمن مکولا سره نژدې په اوبو کې گزمې وهي. اسوشیند پرس

د یمن جمهوریت په یوه بین المللي پېژندل شوې ستراتیژیکه سیمه کې پروت دی چې ساحلي پوله یې د سویل په لوري له سویلي سور سمندرګي څخه پیلېږي او تر باب المندب پورې رسېږي، چې د څار یوه مهمه سمندري سیمه ده، او مخکې له دې چې ختیځ خواته وغځېږي، دا پوله د عدن خلیج په اوږدو کې او وړاندې د عرب سمندرګي او هند سمندر پر لور غځېږي.

د بېړۍ چلونې مهمې نړیوالې لارې چې د یمن د ساحل په اوږدو کې تیرېږي، د یمن د سمندري امنیت په معنی ده او د یمن سمندري امنیت د دوامداره خوندي او له خنډ پرته سوداګرۍ د بهیر د ډاډمنولو لپاره خورا مهم دی. د باب المندب تړل کېدل به بېړۍ اړي کړي تر څو د کیپ اف ګوډ هوپ پوزې تر شا اوږد مزل ووهي، چې په دې توګه به قیمتونه ډېر لوړ او د مالونو د لېږد وخت کې به ډېروالی راشي. دا کار به نه یوازې د یمن بلکې په ټوله کې د نړۍ پر اقتصاد باندې مستقیم اغېز ولري.

له دې کبله، د یمن ساحلي ساتونکي په کال 2002 کې د جمهوري ریاست د لومړي فرمان پر بنسټ تاسیس شو او خپلې دندې یې په 2003 کې د یمن د 2400 کیلومتر ساحلي سرحد په اوږدو کې د یوازنی سمندري قانون پلي کوونکې ادارې په توګه پیل کړې. د ساحلي ساتونکو دندو کې د یمن د بندرونو او ساحلي اوبو امنیت ټینګول او د قاچاق، غیر قانوني مهاجرت، د انسانانو قاچاق او سمندري غلاوو سره مبارزه کول دي.

د یمن ساحلي ساتونکي د تورن جنرال خالد علی محمد لخوا رهبري کېږي. هغه هڅه کوي تر څو د یمن د ساحلي ساتونکو هغه ظرفیت چې د جګړې له کبله کمزوری شوی وو، د سمندري امنیت د تامین لپاره بیا ژوندی کړي. د ملګرو ملتونو د مخدره توکو او جرایمو سره د مبارزې سازمان له دغه پلان څخه د یمن د ساحلي ساتونکو لپاره د مرستې برابرولو او روزلو له لارې ملاتړ کوي او هوډ لري چې د یمن د ساحلي ساتونکو د بهرنيو د ساتنې مهارتونو په ګډون د هغوی زیربناوې بیاځلې جوړې او مهارتونه پیاوړي کړي.

له جګړې څخه مخکې، د یمن ساحلي ساتونکي د نړېوالې ټولنې له پراخو او منظمو مرستو څخه برخمن وو، چې متحده ایالات د پام وړ پیسې، تجهیزات او روزنې ورته برابرولې. همدارنګه د تجهیزاتو او روزنو اړونده نورې مرستې د نورو هېوادونو لکه بریتانیا، فرانسه، جرمني، ایتالیا او جاپان لخوا هم چمتو کېدې. د دغو مرستو موخه د یو پرمختللی او په ملي کچه رامنځته شوي ساحلي ځواک جوړول وو تر څو وتوانېږي له عدن خلیج څخه تر باب المندب پورې سمندري لارې خوندي وساتي.

دا پروژه نږدې 70% بشپړه شوې وه او په ځانګړې توګه د عدن خلیج او سور سمندرګي کې ډېره اغېزمنه ثابته شوې وه. خو په خواشینۍ سره، د قانوني حکومت پر وړاندې د کودتا او وروسته د خونړۍ جګړې په پایله کې ډېر شمېر زیربناوې ویجاړې او یا داسې زیانمنې شوې چې د بیا جوړولو وړ نه دي. له دې کبله ټول هغه نوښتونه یا پلانونه چې موخه یې د یمن د ساحلي ساتونکو له بیاجوړولو څخه ملاتړ وي، باید په پام کې ولري چې بشپړې بیاځلې رغونې ته اړتیا شته.

د یمن ساحل چې باب المندب یې تر څار لاندې دی، مهم کنټل کېږي، او یوه حیاتي ستراتیژیکه سیمه ده چې له اطلس سمندر څخه بیا تر منځني ختیځ او آسیا پورې سوداګریزې لارې نښلوي. پر دې لار باندې سوداګریزې بېړۍ چلند کوي چې د

شمالي امریکا، اروپا او آسیا تر مینځ د تیلو او ګازو په ګډون مالونه لېږدوي. د متحده ایالاتو د انرژي معلوماتو ادارې اټکل کړی چې په 2016 کې په ورځ کې 4.8 میلیونه بیلره اومه تیل او پټرولي محصولات له دغه تنګي څخه تېر شوي دي.

دا ستراتیژیکه سیمه د سوداګریز بهیر د جاري ساتلو او غیرقانوني فعالیتونو د مخنیوي لپاره دوامدار امنیت او څارنې ته اړتیا لري. یو له تر ټولو مهم ګام چې باید واخیستل شي د یمن د ساحلي ساتونکو شتون باید، په ځانګړې توګه د بریم جزیره او المخا بندر کې، پیاوړی شي. دا، تنګي ته د یمن د ساحلي ساتونکو تر ټولو نږدې اډې دي، او ضروري ده تر څو په دې سیمه د یمن د ساحلي ساتونکو د څار او مخنیوي وړتیاوو ته پراختیا ورکړل شي.

د یمن د ساحلي ساتونکو بیاځلې په پښو درول به هغوی ته دا توان ورکړي چې د یمن د بندرونو امنیت بیرته په خپل لاس کې واخلي. له جګړې مخکې دا د ساحلي ساتونکو یوه مهمه دنده وه، او دا یوازنی سازمان و چې دغه دنده ورته سپارل شوې وه. د یمن د ساحلي ساتونکو سمون به دوی ته دا وړتیا ورکړي تر څو هغه معیارونه خپل کړي چې د نړېوالې بېړۍ چلونې او بندري تاسیساتو د امنیتي قانون له مخې لازمي ګڼل کیږي. دا هغه معیارونه دي چې له جګړې مخکې په بندرونو کې مراعات کېدل.

د دې سربېره، د نړېوالې ټولنې په مرسته د یمن د ساحلي ساتونکو د وړتیاوو بیا رغول، نه یوازې د یمن بلکې د سیمې د ثبات او سمندري امنیت د پیاوړتیا لپاره ضروري دی. د یمن ساحلي ساتونکي په سمندر کې د مشکوکو فعالانو د خوځښتونو په مخنیوي کې، په ځانګړې توګه هغه چې له سومالیا څخه تر یمني ساحل پورې راځي، له تروریزم سره په مبارزه کې مرسته کوي. د المهر او حضرموت ساحلي ولایتونه ډېرځله د مخدره توکو او چرسو د قاچاق د لارې په توګه استعمالېږي چې بیا له هغه ځایه ګاونډیو هېوادونو ته لېږدول کیږي. دا په سیمه کې د هرچا لپاره د اندېښنې وړ خبره ده. برسېره پر دې، د ایران له لوري په سیمه کې خپلو لاسپوڅو ډلو ته د بالستیک راکتونو د پرزه جاتو د لېږد په ګډون، په اغېزمن ډول د وسلو د قاچاق د مخنیوي په موخه، د عرب په سمندرګي، د عدن په خلیج او په سویلي سور سمندرګي کې د یمن د ساحلي ساتونکو د بهرنيو د ګرمو پیاوړي شتون او څارنې ته اړتیا شته.

په پای کې ویلی شو، چې د یمن ساحلي ساتونکي، د مشترکو سمندري ځواکونو د یو ځانګړي غړي په توګه، په نړېوال سمندري ایټلافونو کې یو مهم شریک دی، او د متحده ایالاتو د بحري قواو له 5مې لوا سره او د متحده ایالاتو د سمندري قواو له 5مې لوا سره، چې د بحرین په منامه کې ځای پر ځای ده، مرسته کوي. د وروستیو همکاريو د راڅرګندولو په موخه باید وویل شي چې د عدن په خلیج کې په لویه کچه د وسلو له نیولو وروسته، د یمن ساحلي ساتونکو د 2018 په اګست کې د قاچاقبرانو په نیولو او د عدن محاکمې ته په راکښولو کې د متحده ایالاتو د ویجاړوونکې جنګي بېړۍ، جیسن دونهم، سره په بریالي ډول ګډ کار وکړ.

مونږ قوي باور لرو چې په سمندري سیمه کې د سمندري امنیت د راوستو لپاره او د غیر قانوني او شخړه ایزو فعالیتونو د مخنیوي په موخه، نړېواله ټولنه په سیمه کې جوګه او ژمنو شریکانو ته اړتیا لري. د یمن ساحلي ساتونکي د جوګه او ژمن شریک جوړېدو په هیله، د نړېوالې ټولنې مرستې ته اړتیا لري. ♦



د قبايلو متحد کول

لکه څنگه چې هيوادونه د موډرن کېدو په حال کې دي، قبايلو ته تر وفادارۍ بايد دولت ته وفاداره پاتې کېدو ته لومړيتوب ورکړل شي

ټورن جنرال محمد زاید ابراهيم، د متحده ايالاتو لپاره د يمن دفاعي اتاشي

يمن د راتلونکې په تشکيل کې د هغې پر رول رڼا اچوي. د قبيلې د تعريف او معنی لپاره ډيرې او مختلفې يادونې شوي دي، چې د مدني دولت له مفکورې سره يو ځای شوي ترڅو د وخت د روح سره سم ټولنه تشکيل کړي. لکه څرنګه چې قبايلي ټولنې عصري کېږي او د خپل ژوند او تعليم معيارونه ښه کوي، دوی به په يمن کې د معاصرې او دموکراتيکې ټولنې په جوړولو کې رول ولوبوي. دا عصري کول قبايل مشارکت خواته بيايي او له مدني سيستم سره يې يوځای کوي. دا يوازې د قبايلي ټولنو د تعليم او وړتيا له لارې او د قبايلي سيمو په پرمختګ کې د برخې اخيستلو له لارې امکان لري. سربيره پردې د قبايلي ځوانانو ترمنځ د بیکارۍ پديدې ته بايد توجه وشي او د اردو په کمپونو

قبيله په ټوله کې د عرب ټولنې او په ځانګړې توګه د يمني ټولنې اساس او د بنسټ ډبره جوړوي. قبايل نور په خپله اصلي بڼه، لکه د لرغونو زمانو غوندې، ژوند نه کوي. د قبايلي مشرانو ژوند د عربي او نړيوال فکري او سياسي خوځښتونو تر اغېز لاندې ښه شوی دی چې د ننني ملتي دولت په مفهوم هسکې ته رسېدلی. د بېلابېلو قبايلو غړو تر منځ د اړيکو د تنظيم لپاره معاصر مفاهيم او قوانين د يو جغرافيايي چوکاټ او سياسي ادارې دننه رامېنځته شوي چې موږ ورته دولت وايو. په ننني يمن کې د ملي وحدت، ټولنيزو اړيکو، او په پای کې د امنيت او يووالي د ساتلو لپاره قبيلې مثبت رول لوبولی او د لوبولو په حال کې دی. له دې امله اکثره څيړونکو د قبيلې په هکله خپل مفاهيم ليکلی دي چې د



تورن جنرال محمد
زايد ابراهيم

کې د جلب او جذب پر ځای بايد فارغينو ته دندې پيدا شي. دا ضروري او ملي وجيبي دي، خو اردو بايد د قبایلي خلکو د استخدام یوازینی اداره نه وي. مونږ هیله لرو چې دغه وضعیت ختم شي او یمن بیرته هغه امنیت او ثبات ته وگرځي چې یو وخت یې درلودل.

د قبایلي ټولنو د تعلیم د تقویې او د اداري وړتیاوو د پراختیا لپاره، مونږ باید دوی وهڅوو چې د مدني ټولنو له سازمانونو سره ښکېل شي، چې له دې لارې دوی نه یوازې دندې پيدا کوي بلکې خپلې تجربې کلیوالو سیمو ته رسوي.

ځینې قبایلي مشران لا هم په دې اند دي چې مدني دولت یوه خارجي پروژة ده چې له غرب څخه سرچینه اخلي او موخه یې دا ده چې قبایلي جوړښت په سیاسي او ټولنیزه توګه له منځه یوسي. دا یو ناسم پوهاوی دی. قبیلې چې د یو ټولنیز سیستم په توګه د سولې او ګډ ژوند غوښتنه کوي، نو هر وروڼو د هر مدني دولت په ګټه ده. که هغه هر دولت وي، دا د یو مدني دولت دنده ده چې د خلکو ژوند منظم کړي، د هغوی د ژوند کولو کیفیت ته پراختیا ورکړي او د دوی لپاره او د دوی د ماشومانو لپاره سوله او امنیت راولي.

ځینې شاید استدلال وکړي چې قبیلې ته وفاداري او له دولت سره وفاداري له یو بل سره جوړ نه راځي. مونږ دغه نظر ردوو. قبیلې ته د وفادارۍ مفکوره د معاصر دولت له اساساتو او اصولو سره سمون لري، ځکه لویه او ستره وفاداري تر ټولو لویې قبیلې ته، چې له ملت یا اولس څخه عبارت ده او ټول قومونه پکې راغځول کېږي، ښودل کېږي.

له بلې خوا قومي تعصب او ړنده وفاداري د ملي هویت له مفهوم، د اسلام له اصولو او هر هغه څه سره چې مدنیت پورې تړاو لري په ټکر کې واقع کېږي. له دې کبله مونږ یعنې د مدني دولت وکیلان چې قوانین پکې له هر چا سره مساوي چلند کوي، په ګډون د ټولو قومونو غړي او هغه څوک چې په هیڅ قوم پورې تړاو نلري باید قومي تعصب چې د ملي هویت په قیمت ټامیږي، رد کړو. د انسان پېژندونکو لپاره د دوی د پوهې یو اساسي اصل د ټولنې د کلتوري جوړښت قانوني کول دي او دا چې هیڅ څوک حق نلري چې د نورو خلکو د ژوند د څرنگوالي او د خپلو سمو یا ناسمو لیدلوریو پر بنسټ د ژوند کولو پرېکړه وکړي. سم او غلط له یو بل سره تړاو لري. هغه څه چې په یوه ټولنه کې سم بلل کېږي کیدای شي په بله کې غلط وبلل شي. همدا ډول هغه څه چې نن نه منل کېږي کیدای شي سبا ومنل شي، ځکه چې ارزښتونه له وخت او ځای سره ځان تنظیموي.

له دې کبله، ټولنه باید د دې پر ځای چې خپلې نظریې چې څه سم دي تحمیل کړي او د نورو عقاید له منځه یوسي، باید د نورو ارزښتونو، مفکورو او غوښتنو ته درناوی وکړي. موږ باید دوی سره د لارې په نیمايي کې وګورو، په داسې یو ځای کې چې زموږ نظرونه سره همغږي کېږي. دا د مدني دولت له اصولو څخه دی چې مونږ هغه څوک منو چې مونږ سره موافق نظر نلري او د هغه د نظر درناوی کوو.

د قبایلو مسله او په دودیزو ټولنو کې د هغوی رول یوه مهمه موضوع ده چې د ډیرو انسان پېژندونکو پام یې ځان ته اړولی. په حقیقت کې یو له لومړني عرب ټولنیز ساینس پوهانو څخه چې د عصیبه له پدیدې څخه اغېزمن وو، چې

د ابن خلدون په کتاب، مقدمه، کې په عرب نړۍ کې د قبیلوي روحيې په مانا راغلی. هغه د قبیلوي روحيې پر اهمیت او د هغه رول د صحرايي ټولنې په جوړښت باندې ټینګار درلود، چې له مخې یې دولت پر دوه اساسي ستونو باندې ولاړ و:

قبیلوي روحیه او شمتني

په هر حال، دلته قبیلوي روحیه د دولت د مشر په ګټه د یوې قبیلې یا طایفې پلوي ته اشاره کوي، پدې معنی چې دا مفهوم زموږ د وخت د تابعیت سره موازي دی. دا قبیلوي روحیه باید په ملي روحیه بدله شي. د ملي روحيې نه زموږ موخه د اړیکې یو مدني او سوله ایز احساس دی، د ملي تعصب پر خلاف چې افراطي هیواد پالنه هم ورته ویل کېږي.

قبیلوي روحیه په ټولنیز ژوند کې بل رول لوبوي. مونږ وینو چې د قبیلوي روحيې مفهوم د اخلاقي محدودیت پرځای د ټولنیز محدودیت سره تړلی دی. ځکه چې انسان په طبیعي توګه نیمګړی دی. هغه ممکن بهرني ځواک ته اړتیا ولري چې د هغه چلند محدود کړي او هغه ته توان ورکړي چې له نورو سره په سوله کې ژوند وکړي. د یو دودیز لیدلوری څخه قبیلوي روحیه ممکن اړینه وي ترڅو د یوې قبیلوي ټولنې غړي د نورو قبیلو پر وړاندې سره یوځای کړي.

سره له دې چې ځینې کسان د قبیلوي روحيې څخه مثبت برداشت لري، خو اسلام هغه ته له یوې بلې زاوې څخه ګوري. ځکه چې اسلام د سولې او د مینې دین دی. د قبیلوي روحيې د بیا یوځای کیدلو لپاره وعظ کوي ترڅو شخړو، بې اتفاقیو او پاتې راتلونو کې کموالی راولي.

لکه څنګه چې مو وویل، قبیلې د ښه والي یا بدوالي پر لور د بدلون پروسه ازمویلې ده. د قبیلې مفهوم له هغه څه نه توپیر لري چې پخوا و. دا زموږ لپاره ګرانه وي چې قبیلې بیرته هغه حالت ته وګرځوو چې په پخوانیو زمانو کې وو، ځکه چې وخت او ځای بدل شوي دي. مفاهیم بدل شوي دي، او په ټولنو کې قبیلوي دندې هم بدلې شوي، تر هغه ځایه پورې چې د قبیلې یوازې سمبولیک او ټولنیز ارزښت پاتې دی. د وخت په تیریدو سره لکه څنګه چې ټولنې د اقتصادي او فکري له پلوه ترقي کوي، قبیلوي دندې به نور هم تکامل پيدا کړي. کله چې خلک احساس کوي چې دوی په ټولنیز ډول نااړونده شوي دي او دغه نااړوندوالی د عادي ژوند د پرمخ بیولو پر وړاندې یو خنډ دی. قبیلې د یو ټولنیز سیستم په توګه منحل کېږي. د قبیلوي اړیکو ختمول له بهر څخه یا د حکومت د فرمان له لارې تحمیل کیدلی نشي، دا باید پخپله د قبیلوي غړو لخوا د قناعت له لارې ترسره شي.

پر ځان، کورنۍ یا قبیلې باندې ویاړل غلط، غیر قانوني یا ممنوع نه دی. عیب یا خطر هغه وخت رامینځته کېږي چې سړی قبیلوي ګټه ته پر ملي ګټې لومړیتوب ورکړي. دا په یمن، عراق او یو شمیر نورو عربي هیوادونو کې پیښېږي، چېرته چې له بده مرغه ټولنه د فرقه یې هویت پر بنسټ ویشل کېږي یا چیرې چې قبیلوي کړنې او چلند نور تر پښو لاندې کوي.

په پای کې مونږ د قبیلې له هر اړخ سره مخالف نه یو. مونږ د هغه قبیلوي مفاهیمو څخه ملاتړ کوو چې د مدني دولت له اصولو څخه حمایت کوي او د ټولو اتباعو حقوقو ته احترام لري پرته له مذهبي، فکري، ټولنیز یا نژادي توپیر څخه. ♦

له تروریزم سره په جگړه کې د استخباراتو دنده

ټورن جنرال احمد محسن سالم الیافي
د یمن د کشف او استخباراتو د ادارې رییس



له تروریزم سره جگړه د دود خلاف جگړه ده چې دښمن پکې د ملکيانو په مينځ کښې له مورچلو کار اخلي او د پوځيانو غوندې مشخص يونيفورم، پوځي وسايط او تجهيزات نلري. په داسې شرايطو کې استخباراتي هڅې له تروریزم سره په جگړه کې يو غوڅ عامل دی.

پخواني پوځي طريقې له تروریزم په جگړه کښې بسنه نه کوي. که نن هر دولت لکه یمن د تروریزم له مصیبت څخه ځورېږي او غواړي له خپل امنیت څخه دفاع وکړي، نو د پوځي عملیاتو تر څنګ باید پر استخباراتي هڅو هم تکیه وکړي. دلیل دا دی چې د تروریستي شبکو د حجرو د ویجاړولو لپاره د مالوماتو تر راغونډولو پرته بله داسې کومه پیاوړې وسله نشته.

له تروریزم سره په مبارزه کې د یادو حجرو/شبکو د بریدونو د مخنیوی لپاره د حکومتونو تکتیکونه سره توپیر لري. د مثال په توګه یمن کله نا کله له یو بل سره ناتړلي هغه واره ګروپونه څاري، چې په خپل منځ کې یوازې د یوې کوچنۍ اړیکې د لرلو پر مټ په یو کمزوري سازمان کې شتون ولري. همدارنګه یو شمېر هغه کسان هم څاري چې د خپل هویت په پټولو کې مهارت لري او یوازې د تروریستي عملیاتو او بریدونو له ترسره کولو ډېر وخت وروسته خپل هویت رابرسېره کوي. له تروریزم سره د مبارزې ځینې کارپوهان باور لري چې له تروریزم سره د مبارزې او په کور دننه او بهر کې د هغوی د پراختیا او وړتیاوو د مخنیوي لپاره، د تروریزم پر وړاندې د روانې جګړې په ورځنیو عملیاتو کې د اردو قطعاتو او نورو لویو ځواکونو (سمندري، هوايي، پیاده او پوځي ځواکونه) چمتو کول ښايي یوه بریالۍ او عملي استراتیژي نه وي.

د مرتکبینو د مالوماتو، له ډلو ټپلو سره د تړاو او پخوانیو فعالیتونو د یو ډیټابیس/توکبښت د جوړولو او اېډیت کولو پر مټ د استخباراتي معلوماتو راغونډول به د امنیتي قواو لپاره د هغو کسانو پېژندل آسانه کړي چې د تروریستي عملیاتو په طرح کولو او عملی کولو کې ښکېل وي. د هغو جرمي ثبوتونو د راټولولو او له بریده وروسته او بې پایلو بریدونو څخه د ګوتو پاتې شوو نښو د پرتله کولو پر مهال چارواکي کولی شي پر داسې یو توکبښت باندې باور ولري. همدارنګه ویلای شو چې د استخباراتو اساسي دندې د عملیاتو نه مخکې خبرداری، د تروریستانو او د هغوی د مرسته کوونکو کشفول او نیول، او د اصلي او مسووله فعال یا ادارې او همدارنګه مالي تمویلونکو او د جرم اړونده ملګرو پېژندل دي.

هیڅ اردو که هر څومره ځواکمن هم وي، نه شي کولای چې په یوازې سر تروریزم مات کړي. مثلاً، یو هېواد لکه متحده ایالات چې د جګړې په معمولي ډګرونو کښې هر جنګ ګټلای شي. خو له تروریزم سره جگړه بشپړ توپیر لري او له ټولو امنیتي قواو مخصوصاً د استخباراتو له ملاتړه پرته تروریزم ماتېدی نه شي. په داسې یوه جگړه کې تر ټولو مهمه ننګونه د یو داسې نامالوم دښمن پر



وراندې د جنگ کولو اړتیا ده، چې ډېرځله یې بڼه له ملکي وگړو سره پرتله کول ستونزمن وي او باید پر داسې ډگر کې یې پر وړاندې وجنگېږي چې مشخص سرحد ونلري.

د دقیقو او مناسبو معلوماتو راغونډول او تجزیه کول کولای شي چې د بریدونو مخنیوی وکړي او د تروریسم ضد هغه فعالیتونه پرته له کومې گډوډۍ له خنډ سره مخ کړي چې د خلکو د وېرې یا د ټولنې د فلج کېدو سبب گرځي. تروریستان له خپل شاوخوا چاپېریال سره ځان برابرې او له هغو طریقو څخه کار اخلي چې د حکومت د امنیتي قواو د قوت او جنګي طریقو سره برابر وي. ځینې وخت هغوی په ازاد ډول فعالیت کوي او ښارونه نیسي لکه څنګه چې داعش په عراق او نورو ځایونو، لکه آسیا او افریقا کې ترسره کړ. ځینې وخت هغوی په منظم جنګ لاس پورې کوي او کله چې په دې کار ونه توانېږي، د خپلې خوښې وړ چریکي جګړې طریقې ته بېرته ورګرځي، او د برید او شانګ او وروسته پټېدلو استراتیژي غوره کوي. په دې ډول، هغوی غواړي د حکومت د امنیتي قواو سرچینې او روحیه کمزوري کړي.

د هر حکومت امنیتي ځواکونو ته، چې له تروریسم سره په جګړه کې ښکېل وي، په کار ده چې د استخباراتو داسې پیاوړې ادارې جوړې کړي چې هم انساني او هم تخنیکي عناصرو څخه په کښې کار اخیستل کېږي، ځکه د دندې د سرتو رسولو لپاره هیڅ یو له یادو عناصرو څخه په یوازې ځان بسنه نه کوي. اسباب له انسانانو پرته کار نه کوي، او د معلوماتو په راټولولو او تحلیل کې باید پر اسبابو او سافټویر تکیه وشي.

تروریستان اکثره د خپلو خبرو لپاره له عصري وسایلو څخه کار نه اخلي، په دې توګه هڅه کوي د غوړ نیولو مخنیوي وکړي او ورپسې د موندل کېدو نه ځان وساتي. دوی د چارواکو له سترګو څخه لېرې د خلکو په مینځ کې پټیږي، او کوم ځانګړي مرکزونه او یا بارکونه او پوځي اډې نه لري. دوی زمونږ په مینځ کې ژوند کوي، او په عام محضر کې هغه ملکي فعالیتونه سرتو رسوي چې مونږ یې کوو. له دې ټولو سربېره امنیتي ځواکونه تروریستانو ته د لاسرسي لپاره خلکو ته اړتیا لري، تر څو هغوی په ګوته کړي، د هغوی د پټو فعالیتونو په هکله یې خبر ترلاسه کړي او د هغوی د پټنځایونو، اعمالو، پلانونو او اړیکو په اړه معلومات راټول کړي. دا د استخباراتو یوه برخه ګڼل

کېږي. استخباراتي عملیات باید د پوځي عملیاتو څخه مخکې ترسره شي، ځکه دا به د امنیتي ځواکونو لپاره ټول هغه معلومات برابر کړي چې د تروریستي کړیو د محو کولو لپاره ورته اړتیا لري. بر سېره پر دې، امنیتي ځواکونو لپاره د هغو شواهدو پر اساس چې استخبارات یې سمبالوي، د قانوني او مشروع پوښښ رامنځته کول هغوی ته د هغه قانوني تاییدۍ ترلاسه کول فرصت هم برابرې چې د ډیموکراتیکو حکومتونو د قوانینو لخوا اړین ګڼل کېږي. باید وویل چې خلک د یمن د کشف او استخباراتو له ادارې غوښتنه لري چې خپله دنده هر وخت، هر ځای او هر ډول حالت کې سرتو ورسوي (هغه که سوله او یا جنګ وي). د

جګړې پر مهال یې کار زیاتېږي، ځکه د پوځي ځواکونو د خوځښتونو د خوندي کولو، دوی ته د ډاډمنې خوندي دریځې برابرېدل او د دښمن د هر ډول توطیې په مقابل کې ورته د دفاع کولو دنده پر غاړه لري. دا اداره، د معلوماتي درز پر وړاندې او د مالوماتو د محرمیت ساتنې پر وړاندې د پوځي ځواکونو لپاره تر ټولو خوندي اداره ګڼل کېږي.

یاده اداره، د هغو لارو ټاکلو لپاره چې ځواکونه پرې لاړ شي، د سرکونو او هغو سیمو په اړه چې پوځي قطارونه پرې تېرېږي د کشف ترسره کولو پر مټ پر لارو باندې د تګ او راتګ د اسانولو لپاره د کشف څانګه تر ټولو غوره لارښود ګڼي. همدارنګه د دښمن په سیمو کې د سرچینو په ګمارلو سره د دښمن موخې او ارادې کشفوي، د دښمن د مرکزي قوماندې ځای او اکمالاتي لارې معلوموي، او د دښمن په هکله هغه معلومات برېښوي، چې پر مټ یې د ملګرو ځواکونو دنده ترسره کېدای شي.

د یمن د کشف او استخباراتو اداره د اردو د بیاخپلې تشکیلاتي جوړښت له پرېکړې وروسته تاسیس شوه، او کله چې په 2012 کې فیلډ مارشال عبد ربه منصور هادي د وسلوالو ځواکونو د ستر قوماندان او د هیواد د ولسمشر په توګه واکې ترلاسه کړې، د یادې ادارې تاسیسول یې تایید کړ. دوه کاله وروسته په پلازمینه صنعاء کې نوموړې اداره له درې استخباراتي فرقو او دوه ځانګړو ریاستونو (سمندري او هوايي) څخه تشکیل شوه.

په 2015 کې د ایران له ملاتړ برخمن حوثیانو د بغاوت په ترڅ کې، چې پخوانی ولسمشر علي عبدالله صالح ورسره مل وو، پوځي او ملکي ادارې ویجاړې شوې، صنعاء او د جمهوریت څو نور ولایتونه د دغو یاغي عناصرو تر یرغل لاندې راغلل. په پایله کې د دولتي سازمانونو او ادارو مرکزي قرارګاډي له صنعاء څخه د باندې وویستل شوې چې یو له هغو څخه د کشف او استخباراتو اداره هم وه. او په عربي ائتلاف کې له ګډون سره سم یې خپل کار بېرته پیل کړ ترڅو حوثیانو ته ماتې ورکړي او په همدې توګه یې له حوثیانو څخه د یمن د 80% خاورې په بېرته نیولو کې مرسته وکړه. د یادې ادارې مرکز په موقتي پلازمینه عدن کې تاسیس شوه چې یوه څانګه یې په معارب ولایت کې ځای پر ځای ده. نوموړي اداره په عدن کې هغه دندې او فعالیتونه چې ورته سپارل شوي



زرهده وسایط چې د یمن حکومت پلوه ځواکونو باندې سمبال وي، د موکالا بندر امنیت ټینګوي. ای اف بی/ګټي عکسونه



دفاعي چارواکي چې په 2019 کې د متحده ايالاتو د مرکزي قوماندې لخوا د منځني ختيځ د پوځي استخباراتو د رييسانو په کنفرانس کې يې گډون کړی. د متحده ايالاتو مرکزي قوماندده

موندلی دی. مونږ په اغېزمنه توگه د دوه تروريستي سازمانونو د ډېرو جنګياليو په له منځه وړلو او له هېواده بهر ويستو کې مرسته وکړه. د يادې ادارې مشرتابه په دې وروستيو کې د منځني ختيځ د پوځي استخباراتو د رييسانو په پرانستونکي کنفرانس کې گډون وکړ چې د متحده ايالاتو د مرکزي قوماندې له خوا د فلوريدا ايالت په ټامپا کې ترتيب شوی وو. نوموړی کنفرانس د منځني ختيځ او د متحده ايالاتو د گڼ شمير استخباراتي مشرانو او رييسانو تر منځ په ټولېدلو او د غونډو په جوړولو کې د پام وړ او مثبت اغېزه درلوده.

ياد کنفرانس د نظرونو د تبادلې او د ټولو گډونکوونکو هېوادونو د استخباراتي مشرانو تر مينځ د اړيکو پياوړي کولو لپاره يو ډير ښه فرصت برابر کړ. ياد کنفرانس هر هېواد ته د استخباراتي هڅو د همغږي کولو او د هغوی له تجربو نه د زده کولو لپاره د سفر لگښتونه سپما کړل، په تېره بيا يمن چې اوس هم له جگړې، ورانۍ، او په پايله کې د سرچينو د نشتوالي له اغېزو څخه ځورېږي.

همدارنگه د متحده ايالاتو د يو شمير استخباراتي ادارو له رييسانو سره په يمن کې د حالاتو او د هغو شرايطو د پايلو اړونده مالوماتو شريکولو په موخه ځينې غونډې وشوې، چې لامل يې د ايران له ملاتړ برخمن ياغيان دي. زمونږ لپاره د پلانونو پر جوړولو باندې بحث وشو چې د بغاوت د ختمولو، د قانون د بيا نافذولو او د هغې مرستې د بيا پيلولو لپاره همکاري وکړو چې د جگړې نه مخکې د يمن اردو ته ورکول کېدل. دا همکاري زمونږ له امريکايي ملگرو سره د نورو دوامداره غونډو په ترڅ کې د پايلو د رامنځته کولو په موخه دوام لري.

د کشف او استخباراتو د ادارې مشرتابه هر هغه څه بيا منظم او همغږي کوي، چې د اوسنيو او راتلونکو پړاوونو د اړتيا پوره کولو لپاره د دې ادارې له جوړښت سره بدلون ندي کړی. همدارنگه، د بياځلې تشکيلاتي يا جوړښتي سمون موخه د هېواد هغو ستونزو ته رسېدنه ده، چې د ويجاړوونکې هغې جگړې په لړ کې رامنځته کېږي چې ايران يې په سيمه کې د خپلو لاسپوڅو، يانې حوثي تحريک له لارې ترسره کوي. ♦

دي، په مسلکي، اغېزناکه او نه سترې کيدونکې توگه او په داسې ډول بې ترسره کوي چې په دې مرحله کې د ستونزې د مقابلې لپاره لازمي کتل کېږي او د هغو استثنايي حالاتو له کبله چې هيواد ورسره مخ دی، د محدودو وړتياوو سرپرته، خپلې دندې ترسره کوي. په دې کار کې نوموړي اداره له يو لوی شمېر وړ او تکړه کارکوونکو څخه برخمنه ده. کار د ادارې له اړونده فرقو او څانگو سره د مخابرې او د معلوماتو د تبادلې له لارې د هېواد په ټولو ولايتونو کې ترسره کېږي.

نوموړي اداره د جنگ په وخت کې هم فعاله پاتې شوي ده او خپلې دندې يې په بشپړ ډول سرته رسولي دي، چې د مشرتابه، افسرانو او د يادې ادارې د فرقو د ټولو کارکوونکو لخوا يې استازيتوب شوی دی. د معلوماتو په سمبالولو او د دښمن د مورچلو او مقاصدو په تشخيصولو او د ايتلافي ځواکونو سره د نوموړو معلوماتو په شريکولو کې له هيڅ ډول هڅې يې ډډه نه ده کړې. مونږ په ټول يمن کې د افسرانو او د څانگو له اړونده کارکوونکو څخه دوامداره راپورونه او معلومات ترلاسه کړي دي. همدارنگه مونږ سرچينې موندلي او په باثباته عدن ښار کې مو له مسئولو چارواکو، د دفاع وزارت له مشرتابه او په پلازمېنه کې له نورو امنيتي تشکيلاتو سره شريک کړيدي مونږ همدا راز د ايتلاف له ځواکونو سره دوامداره اړيکې لرو او هغه معلومات تبادلې کوو چې کولای شي له عدن او نورو آزادو شوو سيمو څخه د امنيتي گډوډۍ، د دښمن له بريدونو او د تروريزم پر وړاندې ساتنه وکړي. زمونږ د نه سترې کېدونکي استخباراتي کار سرپرته، چې مونږ يې د هغو قربانيو پر وړاندې کم گڼو چې زمونږ خلکو گالي دي، مونږ د هېواد د امنيت په بيا ټينګولو او د يو ځواکمن اردو په بياجوړولو او بيارغولو باندې کار کوو. د دښمن او د شيطان او تروريزم د دسيسو په شنډولو سره مونږ تل او کاملاً چمتو يو چې له نورو امنيتي ادارو سره په همکاري د خپل هيواد لپاره هر هغه څه ترسره کړو چې په وس او توان يې لرو.

د کشف او استخباراتو اداره د امنيتي پلانونو په جوړولو، د څېړنو او پلټنو په ترسره کولو او د داعش او القاعدې سره په جنگ کې برخه اخيستې، چې فعاليتونو يې په 2016 کې د آزادولو له وخت نه وروسته زياتوالی



د حوثيانو او ايران

اړيکه

د يمن بې ثباتي د تهران د افراطيت د صادرولو په ستراتيژي کې ځای لري

معمر الارباني، د يمن د اطلاعاتو وزير

د هرې ورځې په تيريدو سره د ايران رژيم د خپل ويجاړونکي رول او د نړۍ او سيمې پر امنيت باندې يې اغېزه رابرسېره کوي. د ايران رژيم د دغه رول له وجې د تروريستي سازمانونو په قطار کې راووست، چې نه يوازې خپلو خلکو بلکې په ټوله کې د نړۍ امنيت ته زيان رسوي.

د تهران خپله وېروونکې څېره تر بل هر وخته هغه مهال رابرسېره کړه چې کله يې د گوتو نښې يې په څرگنده توگه د عرب خليج هېوادونو، عمان او سعودي عربستان د تېلو په ټانکرونو او د تېلو پر کارخانو بريدونو او همدارنگه په نړيوال فضايي حريم کې د امريکا متحده ايالاتو بې پيلوټه الوتکې پر راپرزولو سره پر تروريستي بريدونو کې ککړې وموندل شوې.

د ايران د دې کړنو پر وړاندې، چې د نړۍ ستراتيژيکو گټو ته يې ډېرېدونکې زيان ورساوه، نړيوال عکس العملونه او غبرگونونه که څه هم ناوخته راغلل، خو نړيواله ټولنه يې د ايران له رژيم سره د يو نورمال دولت په څېر د معاملو ترسره کولو له خطرونو خبره کړه. خو بيا هم، دا ډول پوهاوی له هغو اصلي واقعيتونو سره تړاو نلري، چې ايراني رژيم دې سيمې او نړۍ ته د گډوډيو او بحرانونو لېږدولو څخه ايسارولو ته اړ کړي. زما په هېواد يمن کې د يمنيانو په چارو کې د ايراني رژيم د مداخلې ناوړه اغېزې له مخکې نه شروع شوي

دي. خو د وخت په تيريدو سره د تهران د پوځي ځواک له جوړېدو سره، نوموړې مداخلې نورې هم وېروونکې شوې او هيڅکله يې نړۍ ته د ملایانو د وړتياوو په هکله له دې خبرې د باتې وهلو څخه ډډه ونکړه، چې دوي کولای شي هر وخت له هغې نه د وسلې په توگه په هغو نيابتي جگړو کې کار واخلي چې کولی شي هرې سيمې ته په داخلېدو سره سيمه له ويجاړۍ سره مخ کوي. د 2014 په سپتمبر کې د حوثيانو له کودتا نه وروسته چې د يماني دولت ستنې يې کمزوري کړې، د ايران چارواکو په ډاگه وويل چې صنعا څلورمه پلازمېنه ده چې د دوی لاس ته ورځي. د ويناو او څرگندونو يو سيل، چې د حوثيانو د ضمني رضایت تر څنګ، د تهران رژيم سره د حوثيانو تړاو بياځلي تاييد کړ، چې په سيستماتيکه توگه د يماني ټولنې د ارزښتونو د لمنځه وړلو هڅه کوي. د ايران د قضايه قوې رييس، ابراهيم راضي وويل چې د ايران د انقلاب ستراتيژيک پراخوالی له يمن څخه تر افريقا پورې دی. د سياست په ژبه دا اشاره څه په اثبات رسوي. ايا په دې معنی نه ده چې حوثيان د تهران د ملایانو د لاس وسله گرځېدلي. هر کله چې د ايران انقلابي کارد وغواړي، دغه وسله کولای شي په سور سمندرګي او باب المندب کې د نړۍ سوداګريزې او د تېلو گټې او اکمالات له گډوډۍ سره مخ کوي.

له بیځایه شوو خلکو سره مرسته

ملګرو ملتونو د یمنیانو لپاره چې له جګړې څخه زیانمن شوي روغتیايي خدمات وړاندې کوي

یونېټ کارکونکی

په یمن کې جګړې له 1 میلیون څخه ډیر یمنیان اړ کړل چې په 2019 کې د ملګرو ملتونو د مهاجرت له نړیوال سازمان څخه طبي درملنه وغواړي. د هغو روغتیايي خدمتونو په ډله کې چې ملګرو ملتونو وړاندې شوي، 19,000 کسانو رواني سلامشورې ترلاسه کړې، 113,000 کسانو د بیا زیږون درملنه ترلاسه کړه او له 71,000 څخه ډیرو خلکو د روغتیا په پوهاوي فعالیتونو کې ګډون وکړ. د حوثیانو د بغاوت له کبله د یمن بشري بحران تر ټولو بد ګڼل کېږي. اتیا سلنه خلک چې 24 میلیونه کېږي حتما یو ډول مرستې ته اړتیا لري. ملګرو ملتونو وویل چې د یمن عامه سکتور خپل کړکېچن حالت ته رسېدلی، چې په هیواد کې یې نیمایي روغتونونه، کلینیکونه او نور روغتیايي مرکزونه له تړل کېدو سره مخ کېږي. اکثره ښاریان اړ دي تر څو د خلکو له بیروباره ډک روغتیايي مرکزونو کې د اساسي خدمتونو ترلاسه کولو لپاره لیرې واټن مزل وکړي. د مثال په توګه د امیندواړه میندو بسترېدو غوښتنه د ځایي روغتونونو لخوا نه منل کېږي ځکه چې نور د ماشومانو د زېږون وړتیا نلري.

یوه یمني ښځه چې د لهج په ولایت کې ژوند کوي، چیرته چې د حوثیانو بریدونو خدماتو ته لاسرسی پرې کړي دی، شکایت وکړ چې ښځې مجبوره وي د زېږون په حالت کې په سلګونو کیلومتره واټن وهلو سره ځان د عدن خوندي ښار ته ورسوي. دا تر هغه وخته پورې دوام درلود چې د مهاجرت نړیوال سازمان د نوموړې ښځې ښار ته نږدې یو روغتیايي کلینیک جوړ کړ.

لهج یوازې نه ده. د مهاجرت نړیوال سازمان په ټول هیواد کې له 86 مرکزونو سره مرسته کوي ترڅو یمنیان وړیا روغتیايي خدماتو ته لاسرسی ولري چې هر میاشت د 120,000 نه ډېرې سلامشورې ترسره کېږي.

له دې کبله چې ځیني کډوال او بیځایه شوي خلک عادي روغتیايي مرکزونو ته لاسرسی نه لري، نو د مهاجرت نړیوال سازمان نهه ګرځنده روغتیايي ټیمونه جوړ کړل. څلور ټیمونه د یمن ساحل په اوږدو کې هغو کډوالو لپاره چې تازه وررسیدلي دي بیرني خدمات برابروي.

همدا راز ملګرو ملتونو په ټول یمن کې اساسي درمل لکه انټي بیوټیکونه او نور سامانونه په ګدامونو کې ذخیره کوي ترڅو کمښت یې د یمنیانو روغتیا ته تاوان ونه رسوي.

ملګرو ملتونو له شاوخوا پنځه کالو جګړو وروسته یمن ته د سولې راوستو په هڅو کې ګټور رول لوبولی دی. خو تر هغه وخته چې شخړه پای ته رسېږي، ملګري ملتونه به د خپل شویو یمنیانو لپاره د مرستو په برابرولو کې مهم رول ولري.

ډاکټر نډال اودح د مهاجرت نړیوال سازمان د روغتیايي پروګرام همغږي کوونکي وویل چې د جنګ خپلي ټولنې سره د روغتیايي خدماتو د دوام لپاره او په یمن کې د عمومي روغتیايي سیستم د تقویم لپاره د دې سازمان مرسته ډیره حیاتي ده.

سرچینې: ملګري ملتونه



د ایراني چارواکو له څرګندونو څخه څو ورځې مخکې، د ایران د انقلابي ګارد مرستیال قومندان علي فدوي په ډاګه له خپلو تروریستانو څخه پر ملاتړ اعتراف وکړ.

هغه وویل، ایران په یمن کې په ټول توان سره له حوثیانو ملاتړ کوي. د سوریې په شان، هغه څه چې یمن ته د ایراني سرتېرو له استولو څخه مونږ راګرځوي، هغه بندیز دی چې د ایتلافي ځواکونو لخوا لګول شوی دی.

پرتله له شکه دا هر څه تاییدوي چې د سیاسي منطق نه هاخوا که چېرته نړیوال ټولنه له ایران سره د دې هېواد د منفي اغېزو پر وړاندې د مقابلي پرېکړه ونیسي، نړیواله ټولنه باید حوثیان د خپلو مشروع موخو په سر کې راوړي. دا مقابله د نړیوالو ځواکونو پر مټ نه بلکې د یمنیانو پر مټ باید ترسره شي. مونږ د دې توان لرو چې د عرب ایتلاف په مرسته په یمن کې له مشروعیت څخه، د ایران د لاس په پریکولو سره ملاتړ وکړو. دا کار د نړۍ په پرتله د یمن د ستراتیژي او امنیت په ګټه ده.

یمنیان هره ورځ درنه بیه پرېکوي، ځکه چې حوثیان د خپلو شیطاني کړنو خپرولو، د یمن ارزښتونو او ټولنیز جوړښت له منځه وړلو،



د 2019 په جون
کې یمنیان د حديد
په بندر کې د ملګرو
ملتونو د بشري
مرستو بار کښته
کوي. حوثيان نه
پرېژدي مرستې اړمنو
خلکو ته ورسيږي.

ګڼ عکسونه

د حوثيانو د سرغړونو او تېريو تور لیست د ماشومانو د
استخدامولو او له هغوی نه د انساني هډونو له جوړلو څخه شروع
کيږي. د مازغو د مينځنې په پایله کې، هغوی د ماشومتوب له حالته
راويستل کيږي او په ايډيولوژيکي جنگياليو بدليږي.
دا وحشيانه کړنې د ماینونو په بې توپيره ځای په ځای کولو
سره، چې د ټولنې پر ژورې کرکې دلالت کوي، نه ختمیږي. انسانان
او حتی ژوي د دې ماینونو څخه په امن کې نه دي چې هره ورځ په
لسګونو یمنیان وژي.

دا به د نړیوالې ټولنې لپاره د شرم ځای وي چې د یمن پر خلکو
باندې د ایران له ملاتړه برخمن حوثيانو د ظلمونو پر وړاندې بې پروا
پاتې شي. نړۍ باید په یو هیواد کې چې د ملګرو ملتونو له بنسټ
ایښودونکو غړو څخه وي، د پېښو پر وړاندې بشري دریځ غوره کړي.
هغه هیواد چې د ايډيالوژیک مليشو په منګولو کې ولوبېږي، نه اوسني
عصر پورې تړاو لري او نه له انساني ارزښتونو سره سمون خوري.
له بده مرغه بیا هم د ځینو بشري مرستندویانو لخوا له دغې
ډلې سره خواخوږي کيږي او نه ویني چې د قاتلینو په دام کې گیر
شوي دي. ♦

ترهګري او افراطیت خپرولو او د لوی شمېر ناوړه کړنو د ترسره
کولو په حال کې دي چې حد او اندازه یې د بربریت او وحشت له
پولو اوږي. د ایران له ملاتړه برخمن حوثيان په یو وخت کې او د
ریکارډ په ماتولو سره د یمن تېر، حال او راتلونکې ویجاړوي.
د ایران ساخت توغندیو سرعت دومره دی چې کولی شي
ګاونډي هیوادونه ورباندې وولي.

حوثيانو د یمن دولت پر ضد د کودتا له وخته تر خپل کنترول
لاندې ټولو سیمو کې ګڼ شمېر جرایم ترسره کړي دي. هغوی د
یمنیانو د وړي ساتلو او غریبولو لپاره له سیستماتیکو سیاستونو
کار اخلي او همداراز د نړیوالو سازمانونو لخوا استول شوي کمکونه
غلا کوي. دا خبر له هغې وروسته خپور شو، چې د خوراک نړیوال
سازمان په یمن کې خپل فعالیتونه د هغه څه په اعتراض کې چې
دوی یې د حوثيانو لخوا د بشري مرستو منظمه غلا بولي، ودرول.
حوثيانو د نړۍ بشري ارزښتونو ته له یوې بدنې ننگونې سره
له ټولو نړیوالو بشري قوانینو څخه سرغړونه کوي. دا هغه ارزښتونه
دي چې نړیوالې ټولنې د روښانه ساتلو او پر یو ډول انساني ټولنیز
تړون اړولو لپاره یې پرې کار کړی دی.

د یمن له مشروعیت څخه دفاع

اعلیحضرت شهزاده ډگر جنرال فهد بن ترکی بن عبدالعزيز
آل سعود د یمن د ثبات لپاره د څومليتي هڅو رهبري کوي

ډگروال فرمان موساد زي النوماسي، د گډو ځواکونو د رواني عملياتو د قطعې قوماندان، د سعودي عربستان پاچاهي



اعلی حضرت تورن جنرال شهزاده فهد بن ترکی بن
عبدالعزيز آل سعود

اعلیحضرت شهزاده ډگر جنرال فهد بن ترکی بن عبدالعزيز آل

سعود د سعودي عربستان يو وتلی پوځي قوماندان دی. نوم يې هغه وخت ډير رابرسېره شو چې د 2015 په مارچ مياشت کې د پرېکنده توفاني عمليات، د یمن د قانوني حکومت څخه د ملاتړ لپاره پيل شول. هغه د ابتلافي گډو ځواکونو قوماندان په لاس کې واخيسته ترڅو په یمن کې مشروعيت بيرته پرځای شي، سربيره پر دې چې د سعودي د پلي ځواکونو مرستيال قوماندان هم و، چې بيا وروسته د قوماندې افسر شو.

د هغه د مشرتابه مهارتونه د يوې تشې ښکارندويي نه کوي. کله چې د هغه پلار شهزاده ترکی دويم وفات شو، ډگر جنرال فهد په جگړه کې بوخت وو او د خپل پوځي يونيفورم سره بيرته راستون شو ترڅو د خپل پلار په جنازه کې گډون وکړي. د وفادارۍ دغه عمل د سعودي رسنيو پام ځان ته را واړاو او همدا راز له جنازې وروسته د هغه څرگندونې چې هغه به د خپل دين او هيواد د ساتنې لپاره بيا وسله پورته کړي.

هغه مينه او فداکاري د يو داسې رهبر په شخصيت کې څرگند شول چې په يوې سختې ارادې سره د خپلو دښمنانو پېښې ليزوي چې په دې توگه د هغه مخالفين داسې وېرول کيږي چې څو ځله د هغه د مرگ خبره د دښمن د پروپاگند په لړ کې خپره شوه. سره له دې چې هغه د خلکو له پام څخه ځان ساتي، خو رسنۍ د هغه د کړنو په پوښښ سره د هغه د زړورتيا او اتلولۍ ستاينه کوي.

انضباطي مسلک

ډگر جنرال فهد خپله پوځي دنده د بلوک د قومندان په توګه پیل کړه. له دې وروسته په ترتیب سره د ټولي مرستیال قومندان، د ټولي قومندان، د عملیاتو افسر، د روزنې افسر، د هوايي ځواک قومندان، د ځواکونو قومندان، د کنټیک قومندان، د قومندان مرستیال او د قطعې قومندان په توګه ترفیع وکړه. وروسته له دې چې د ځمکنیو ځواکونو د مرستیال قومندان په توګه وټاکل شو، هغه د ګډو ځانګړو ځواکونو (پرېکنده توپان او د هیلې بیا راتګ) قوماندۀ په غاړه واخیسته. وروسته د سعودي د ځمکنیو ځواکونو د قومندان، د پاراشوتي سرتیرو او د ځانګړو امنیتي ځواکونو او بالاخره د ټولو ګډو ځواکونو د قومندان په توګه یې ترفیع وکړه.

هغه خپل پوځي خدمت د 1983 په مې میاشت کې پیل کړ او د متحده ایالاتو د اردو د پلي ځواکونو په ښوونځی کې د جورجیا ایالت په فورت بینګ کمپ کې خپل ډیپلوم ترلاسه کړ. د خپل پوځي مسلک د دوام پر مهال، هغه د



هغه وویل، د ویار او درنښت په ډګرونو کې مونږ تاسو سره یو، زمونږ ایتلافي ځواکونو تاسو سره د خپل روح او ویني قرباني شریک کړه ترڅو عدالت بیرته راشي او اهداف وپیژندل شي.

~ تورن جنرال فهد بن ترکی بن عبدالعزيز آل سعود

متحده ایالاتو نړیوال پوهنتون کې د سوداګرۍ نړیوال مدیریت زده کړې وکړې او د 1983 په جون میاشت کې یې د ماسټرۍ سند ترلاسه کړ.

له هغه وروسته، هغه د هیواد دننه او د بهر په پوځي تخصصي کورسونو، لکه د افسرانو روزنه، هوايي عملیات، د ځمکنیو ځواکونو پرمختللي تخنیکونه، ځانګړي ځواکونه او پوځي استراتیژي کې ګډون کړی.

هغه ته د سعودي اردو د غوره ځواکونو ظرفیت جوړولو دنده ورکړل شوه، چې د فرانسوي غوره غربي ځواکونو سره د ګډ تعلیم په ترڅ کې د غرنیو کومانډو څو قطعو د فراغت لامل وګرځېد. د غربي کومانډو روزنه د فرانسې په الپ غرونو کې په سخته هوا او ناهمواره سیمو کې ترسره شوې او هدف یې د سعودي عربستان په سویل غربي سیمو کې د جګړې لپاره د سعودي ځواکونو چمتو کول و، چې د حوثیانو لخوا پرله پسې بریدونه ورباندې شوي دي.

ډگر جنرال فهد د خپلو ځواکونو سره څنګ په څنګ هم د سعودي عربستان دننه او هم په یمن کې په لومړیو کړښو کې جنګېدلی. په یمن کې د سعودي ځانګړو ځواکونو د قوماندې په لاس کې لرلو سره د هغه د پام وړ اجرات ددې سبب شو چې د سعودي له مشرتابه څخه مډال ترلاسه کړي. دا یو له هغو ډېرو مډالونو څخه وو، چې هغه ته د سعودي عربستان، متحده ایالاتو، فرانسې،

کویت او ملګرو ملتونو لخوا ورکړل شوي دي. دوی په 1991 کې د کویت د آزادولو او په سومالیا کې د ثبات راوستو د عملیاتو په شان، په عملیاتو کې د هغه د خدمت ستاینه وکړه.

ډیری کارپوهان په دې باور دي چې لوړ پوړو او بامسیولیته پوستونو ته د شهزاده فهد بن ترکی ټاکل کیدل د عصري کولو د کمپین یوه برخه ده چې د سعودي د ولیعهد او دفاع وزیر اعلیحضرت شهزاده محمد بن سلمان لخوا یې رهبري کېږي. شهزاده محمد په سعودي عربستان کې د مختلفو حیاتي سکتورونو، په ځانګړي توګه د سعودي وسله والو ځواکونو څانګو د پراختیا لپاره هیله بخشونکی انځور رامنځته کړی.

له ورونو څخه ملاتړ

په یمن کې د مشروعیت د بیرته راګرځولو لپاره د ائتلاف د ګډو ځواکونو د قوماندان په توګه، ډگر جنرال فهد د یمن د اردو د قوماندانانو په مینځ کې د خپلو ورونو ملاتړ ته لیواله و.

هغه وویل، د ویار او درنښت په ډګرونو کې مونږ تاسو سره یو، زمونږ ایتلافي ځواکونو تاسو سره د خپل روح او ویني قرباني شریک کړه ترڅو عدالت بیرته راشي او اهداف وپیژندل شي. مونږ هڅه کوو ترڅو تروریستي ګروپونو ته په یمنی ټولنه کې د ننوتلو اجازه ورنکړو.

تورن جنرال فهد له هر فرصت څخه ګټه پورته کوي ترڅو د یمن د مشروع حکومت پر ملاتړ باندې ټینګار وکړي او د اردو او مشهور مقاومت ځواکونو څخه چې په یمن کې د حوثیانو سره په مبارزه کې په بېلابېلو محاذونو کې کار کوي، ستاینه کوي. خو د هغه ملاتړ یوازې پوځي قوماندانانو پورې محدود نه دی.

نوموړی جنرال په یمن کې د قبیلوي شیعانو او نورو مشرانو په هڅولو کې زیار باسي. دا له دوی سره په لیدنه، د هغوی د اړتیاوو پوره کولو او په ټولنه کې د فعاله مشرانو په توګه د هغوی د رول په پیاوړي کولو کې د هغه په لېوالتیا کې څرګندېږي. دوی هغه ستنې دي چې د یمن امنیت او ثبات به ورباندې ټینګ شي. دشمن په منظم ډول ملکي وګړي په نښه کوي او د هغوی نه د انساني ډال

په توګه کار اخلي، مګر تورن جنرال فهد په دوامداره توګه د جنګ پر قواعدو پابندي کوي او خپلو سرتیرو ته جدي اوامر صادروي ترڅو د تلفاتو د مخنیوي لپاره د هغو تروریستانو سره چې د ملکي وګړو په مینځ کې پټ شوي دي جنګ ونکړي. سربېره پردې، هغه شخصاً د بشري مرستو هلې ځلې څاري، د قربانیانو او بې ځایه شویو خلکو سره مرسته کوي ترڅو خواره او درمل ترلاسه کړي.

په یمن کې د ثبات د راوستو د یوې برخې په توګه د بشري او پوځي عملیاتو د همغږي کولو په کنفرانس کې، تورن جنرال فهد د سعودي عربستان رول د یمن څخه د ایراني او حوثي پراخوالی پر وړاندې ساتنه وبلله. دا داسې یو رول دی چې هغه یې پخپله یو مثال دی.

تورن جنرال فهد وویل، چې د هر اقدام څخه موخه دا ده چې په یمن کې زمونږ د ورونو د ژوند معیار لوړ شي او نیکمرغي او ثبات ته ورګرځي، او مونږ پوهیږو که عربستان او متحدین یې د یمن د خلکو د محافظت لپاره مداخله نه وای کړي، نو د دوی حال به څه و.

په یمن کې د امنیت او ثبات د ترلاسه کولو لپاره بشردوستانه عمل د پوځي عمل په پرتله ډیر لومړیتوب لري، که څه هم د پوځي اقدام موخه په لومړي سر کې د ملکي وګړو ساتنه ده. ♦



د ځوانانو ارزښت

یمن باید د خپل ځوان نسل له انرژي او ابتکار څخه کار واخلي

ټورن جنرال محمد زاید ابراهیم، د متحده ایالاتو لپاره د یمن دفاعي اتاشي



ټولنې په جوړولو او وده کې د ځوانانو برخه یو له هغو څخه ده چې د پام وړ مرسته کولای شي. ځوانان یوه مهمه او اړینه ډله ده، په ځانګړې توګه دې ته په پام سره چې ځوانان د ژوند په دې ځانګړې مرحله کې ډیری ځانګړتیاوې لري چې له قوت، استعداد، انرژي او مقاومت څخه عبارت دي.

د ټولنې په جوړولو کې ځوان خلک غټ او حیاتي رول لري. د دوی رول یوازې یوې ځانګړې سیمې پورې محدود نه دی، بلکې ټولنیز، سیاسي او اقتصادي سیمې او همداراز د ودې مختلفې برخې راپیاړوي. په ټولنه کې ځوان خلک تر ټولو د لوړو هیلو خاوندان دي. د بدلون او پرمختګ پروسه د دوی لپاره هیڅ محدودیت نه لري. دوی د بدلون بنسټ دی، یا په بل عبارت هغه ځواک چې د بدلون د راوستلو توان لري، نو د دوی انرژي باید په فعاله توګه تنظیم او کنټرول شي.

په حقیقت کې دوی ته باید په ټولو بدلون غوښتونکو موسسو او ټولنیزو ډلو کې لومړیتوب ورکړل شي، ځکه چې دوی د نوي شي د منلو، جذبولو او هغه سره د تعامل ډیر چمتووالي لري، او په حقیقت کې په هر نوي شي کې برخه اخلي. سربیره پردې، ځوانان له ستونزو سره خپل ځان سم عیارولی شي، کوم چې په ټولنه کې د دوی رول د مطلوب بدلون په راوستلو کې

اړین کوي. ځوانان فکري تجسس او د پام وړ انرژي لري، چې د سیاسي او ټولنیز بدلون سره په مبارزه کې د پرمختګ او استعداد په رامینځته کولو کې یو مهم عامل دی.

په ځانګړې توګه د ځوانانو ترمنځ د تشبث روحیه او په خلاقیت او نوښت کې عزمونه سیالي باید وهڅول شي، ترڅو داسې مشران رامینځته کړي چې په خپلو هیوادونو کې د پرمختګ او انکشاف د مختلفو مرحلو پر اړتیاو باندې د پوهې پر لومړنۍ او مهمه سرچینه واوړي.

که مونږ د حکومت په سیاست جوړونه کې د ځوانانو پر رول باندې وغږېږو، مونږ گورو چې دوی د پراختیا، رغونې، او حکومتوالي په برخه کې د دولت پر عامه پالیسۍ لویه اغیزه لري.

حکومتونه د ځوانانو په اړه احصایې چمتو کوي ترڅو مناسب پلانونه جوړ کړي. نه یوازې د دې لپاره چې دوی په عامه خدمتونو او ګمارنو کې شامل کړي، بلکې د دوی له ظرفیتونو او اکاډمیکو لاسته راوړنو څخه په دولتي او خصوصي موسسو کې ګټه واخلي تر څو عصري پروګرامونه او کاري پروسې عملي کړي چې دا کار د بازار له غوښتنو سره سم اکاډمیکو وړتیاوو ته اړتیا لري.

اغېزمنې حکومتي او خصوصي موسسې د ځوانانو په ګمارلو کې رقابت کوي ترڅو خپلو ادارو ته نوی ژوند ورکړي او خپل ګټورتوب وساتي یا یې تقویه کړي. د همدې لپاره د مینځني ختیځ هیوادونو کې لوی شمېر ځوانانو ته باید فرصت ورکړل شي، نه دا چې ستونزه جوړه شي، د پرمختګ، اغېزمنتیا او خلاقیت فرصت، نه د بېکارۍ ستونزه. که څه ډېری حکومتونه ښايي پرې باور ولري. حکومتونه پرې باور ولري.

ځوانان هم باید د خپلو حقونو او دندو په اړه پوره پوهاوی ولري، ترڅو دوی پوه شي چې دوی پر نورو باندې څه حق او مسیولیت لري او د نورو پر وړاندې کوم مسیولتونه باید ترسره کړي، او څنګه دوی کولای شي په رسمي او قانوني ډول خپل ځان او خپل هیواد ته خدمت وکړي.

د ډیری وروستیو عواملو څخه په مننې سره، د نن ورځې ځوانان ممکن د پرون ورځې په پرتله ډیر بختور وي. پدې عواملو کې د تولید پرمختللي وسیلې او ټیکنالوژیکي او علمي پرمختګونه شامل دي چې کولی شي دوی

په ټولنه کې ځوان خلک تر ټولو د لوړو هیلو خاوندان دي. د بدلون او پرمختګ پروسه د دوی لپاره هیڅ محدودیت نه لري. دوی د بدلون بنسټ دی، یا په بل عبارت هغه ځواک چې د بدلون د راوستلو توان لري، نو د دوی انرژي باید په فعاله توګه تنظیم او کنټرول شي.

سره د ریښتیني بدلون په رامینځته کولو کې مرسته وکړي. په سیاسي اړخ کې، نن ځوانان کولای شي په مختلفو لارو د معلوماتو انقلاب او ډیجیټل دورې په پام کې نیولو سره خپل نظرونه څرګند کړي. په هر حال، دوی باید د هر هغه څه په منلو کې چې ویل کېږي یا خپاره کېږي احتیاط وکړي. پوهه، د تل پخیر، یو دوه څوکې لرونکې توره ده.

ټاکنې په حقیقت کې یو مهم سیاسي عامل دی او د هر دیموکراتیک سیستم بنسټ دی. د ځوانانو ملاتړ باید وشي، او دوی وهڅول شي ترڅو د دموکراتیک حقوقو څخه پوره ګټه ترلاسه کړي، او د هیواد د راتلونکي په ټاکلو کې مثبت او نفوذ لرونکی رول ولوبوي او د هیواد اغېزمنه پالیسۍ پر سمه لاره برابر کړي.

راتلونکې به د هغو هیوادونو لپاره روښانه وي چې، د دې پرځای چې دوی د داخلي یا سیمه ایزې د مخنیوی وړ جګړې په تور کې ډوب کړي، دوی د خپلو ځوانانو انرژي په کارولو کې بریالي دي، دوی سم لوري ته بیايي او په مختلفو برخو کې یې نوښت ته هڅوي. د دوی انرژي د پرمختګ او سوکالۍ د عملي او علمي پروګرامونو د پلي کولو لپاره په کار اچوي. ♦



د یمن له ساحل څخه دفاع کول

یونېټ کارکونکی



د مرستیال رییس سره مرکه عبدالله سلیم علي عبدالله النخی

قدردن یمني شاعر عبدالوهاب نعمان د خپل هیواد په هکله لیکي:

دا زما خاوره ده، چې هیڅکله به په گوندو نه شي
د هیڅ دیکتاتور په پښو کې
دا هیواد به یوازې ومني
ملي ویاړ او د نیکونو درنښت؛
زما د هیواد ټینگ عزم او ستر تاریخ
د خپل ثبات روحیه هڅوي.



روزنه هم زما د مسلک یوه لویه برخه ګرځیدلې ده. ما
د سمندري روزنې د څانګې رییس، د بحري چلند د
څانګې مشر او د بحري ځواک لپاره د مشرتابه روزنې،
او د بحري او ساحلي دفاع لپاره د بحري ښوونځي د
مدیر په توګه دنده ترسره کړې. ما همداشان د متحده
ایالاتو، بحرین، قطر او متحده عربي اماراتو په څیر
ځایونو کې د کنفرانسونو او سیمینارونو له لارې خپلو
پوځي زده کړو ته دوام ورکړی.

که څو لسیزې شا ته وګرځو نو ما د آذربایجان په باکو ښار
کې چې مخکې په شوروي اتحاد کې و، په سمندري چلند کې د لیسانس
سند ترلاسه کړ. ما په پوځي زده کړې، رهبري او زیربنا کې د سوریې په دمشق
ښار کې د عالي پوځي اکاډمۍ څخه په 1999 کې ماسټري ترلاسه کړې. بیا ما
د 2011 څخه تر 2012 پورې په صنعا کې د عالي جنګ له کالج څخه فیلوشپ
ترلاسه کړ.

مرستیال مدیر عبدالله سلیم علي عبدالله النخی، د یمن
دفاع وزیر سلاکار او د سمندري ځواکونو قوماندان،
د دغه الهام ورکونکې کلمې د غزیدونکي روح
په هکله مثال وړاندې کوي. سره له دې چې تر
ټولو غوره مسلکي قوماندان دی، د بحري قواو
دا قومندان د خپلې عاجزۍ او خاکسارۍ له امله
شهرت لري، هغه ځانګړتیاوې چې د خپلو سرتیرو او
همکارانو ترمنځ یې درناوی ترلاسه کړی.

مدیر النخی په مختلفو محاذونو کې د یمني ځواکونو
قربانیو او اتلولیو کې خپل ویاړ او قدرداني څرګند کړی، ځکه چې
دوی د ایران په ملاتړ حوثیانو سره په جنګ کې د خپل هیواد څخه دفاع کوي.
که ملت غواړي چې پر دغو مخامخ بادونو باندې چې له ننگونو څخه ډک دي،
بریالی شي، نو داسې مشرانو ته اړتیا لري چې د امنیت او ثبات لپاره قوي هڅو
ته ژمن وي.

یونېټ: ایا تاسو خپل مسلکي ژوند باندې بحث کولی شئ؟

مرستیال مدیر عبدالله: د 2018 په نومبر کې زه د ولسمشر د حکم له
مخې د وسله والو ځواکونو د رییس ارکان په توګه وټاکل شوم او د بحري قواو
د مرستیال قومندان رتبې ته مې ترفیع وکړه. مخکې له یادې دندې ما ډیرې
نورې دندې هم ترسره کړي. د هیواد د سمندري او ساحلي دفاعي ځواکونو د
قوماندانۍ سربېره، ما د راکټي بیړۍ او توپچي بیړۍ قوماندانده کړې. د سرتیرو

یونېټ: د پوځي روزنې او چمتووالي په برخو کې نور هیوادونه څنګه همکاري کوي؟

مرستیال مدیر عبدالله: د سیمې د ثبات، امنیت او خونديتوب لپاره ګډه
همکاري ډیره مهمه ده. په ګډ کار سره مونږ کولی شو د هغو ننگونو پر وړاندې
ودرېږو چې د سیمې امنیت ګواښوي او زمونږ د هیوادونو او خلکو ثبات او
خونديتوب تر پوښتنې لاندې راولي. مونږ باید له نورو هیوادونو سره خپلې اړیکې

مونږ هيله لرو چې يو مسلکي او ملي سمندري
ځواک جوړ کړو چې خدای او هیواد ته وفادار
وي او وکولای شي چې د هیواد 2000 کیلومتره
سرحدي ساحل وساتي او زمونږ د اوبو څخه د
غیرقانوني کب نیونې پر وړاندې ساتنه وکړي.



د یمن د ساحلي ساتونکو یو غړی په سور سمندرګي کې د سلیف پر بندر ګزمه کوي. ای اف پی/ګټي عکسونه

پیاوړې کړو او ډاډ ترلاسه کړو چې د یمن گټې خوندي دي. دا په یمن، عرب خلیج او ټوله نړۍ کې د ترهگرۍ روان گواښ ته په کتلو سره مهم دی.

د ملګرو هیوادونو او متحدینو سره د یمن همکاري د یمني سرتیرو ځانګړې روزنه ده چې ترلاسه کوي یې او کالجونو ته ځي او له بهرني ښوونځي څخه فارغیږي. پدې ملګرو کې متحده ایالات، پاکستان، بریتانیا، فرانسه، سعودي عربستان، متحده عربي امارات، بحرین او سویلي کوریا شامل دي. همدا راز د متحده ایالاتو، بریتانیا او فرانسوي سمندري ځواکونو سره همکاري لرو، چې روزنه، بیا رغونه او د ظرفیتونو چمتو کول پکې شامل دي.

د یمن جنرالانو د سمندري ځواک پر بیارغونه کار کوي او دغه پروسه په ثابته توګه پرمخ روانه ده. دا به د اردو او سمندري ځواکونو پر پوځي فعالیت باندې د پام وړ اغیزه ولري.

د ستر درستیز بیاځلي تشکیل جوړولو ته په پام سره، مونږ یو پراختیایی پلان لرو چې د سیاسي او پوځي مشرتابه په همغږۍ سره جوړ شوی دی. په راتلونکې مرحله کې به ستر درستیز په ټولو پوځي برخو کې د یمن روزنیز کارکوونکي نه ویشي مګر د عصري میتودونو پراساس به زموږ د وسله والو ځواکونو په بیا ودانولو کې پر موجوده تخصص تمرکز وکړي. قومندانان او روزونکي به په پراختیا او عصري کولو کې رول ولري.

اصلي وضعیت ته په کتو سره، زه غواړم دا په ګوته کړم چې د هدیده جبهې په ګډون د ټولو جبهو څخه شواهد په دې دلالت کوي چې وضعیت د عربي ایتلاف د رهبري لخوا، چې په یمن کې د مشروعیت څخه ملاتړ کوي، له کتل شوی پلان سره سم روان دی. د یمن حکومت، د یمن ملي اردو او د خلکو مقاومت تر هغه وخته پورې دوام کوي، چې کودتا کوونکې ملیشې له مینځه یوړل شي.

ټولې پوځي برخې او د عرب ایتلاف ځواکونه، په دوامداره همغږۍ سره په ټولو پوځي برخو کې، د یو ټیم په توګه کار کوي. عرب ایتلاف د یمن ملي اردو لپاره ټول ظرفیتونه، اړین تجهیزات او په جبهو کې سرتیري چمتو کړي دي. د دې ملاتړ څخه مننه؛ بریا به په لویو جبهو کې لاسته راوړل شي په کومو کې چې اردو د حوثیانو د ماتولو لپاره په جګړو کې بوخت دی.

یونېټ: وروسته له دې چې د سمندري او ساحلي دفاعي ځواکونو زیربنا نږدې له کاره وویستل شوه، د ظرفیت او چمتووالي د بیرته ترلاسه کولو پلان څه دی؟

مرستیال مدیر عبدالله: د سمندري او ساحلي دفاعي ځواکونو، په ځانګړي توګه د سمندري کښتو تر ویجاړیدو وروسته، د تاسیساتو ساتلو، بېرته ترلاسه کولو، بیارغولو او بیاپراخولو ته اړتیا ده. کښتۍ په هغو ستیشنونو کې ترمیم کېږي چې په الهدیده، عدن او الموکالا کې جوړ شوي دي. وړاني یوازې سمندري تاسیساتو پورې محدوده نه وه. دواړه تعلیمي ادارې، سمندري انستیتوت او سمندري ښوونځي هم ویجاړ شول.

زموږ هدف دا دی چې د سمندري او ساحلي دفاعي ځواکونو چمتووالي بیرته

پیاوړی کړو. موږ یو هرارخیز پلان وړاندې کړی چې په کې د بحري ځواکونو چمتووالي او د زیربناوو، تاسیساتو او اسانتیاوو د بیارغونې بیړني پروګرام پکې ګډون لري. بیړي تر ترمیمولو نور ډېر څه ته اړتیا لري. دوی همداراز عصري تجهیزاتو ته اړتیا لري ترڅو په سمندري برخه کې له پرمختګونو سره برابر پاتې شي. مونږ پوهیږو چې دا لوی پلان به ډیر وخت، سرچینې او کار ته اړتیا ولري. مونږ هیله لرو چې یو مسلکي او ملي سمندري ځواک جوړ کړو چې خدای او هیواد ته وفادار وي او وکولای شي چې د هیواد 2000 کیلومتره سرحدي ساحل وساتي او زموږ د اوبو څخه د غیرقانوني کب نیونې پر وړاندې ساتنه وکړي. دا آسانې دندې نه دي.

زموږ ځواکونه د سمندري او ساحلي دفاع له مشرتابه، د اوبو پر سر سمندري قطعې، د ساحلي دفاع قطعې او د سمندري ځواکونو له ټولې اردو څخه جوړ شوي دي. هوایی ځواک د سمندري ځواکونو اډې، لکه الموکالا ته څیرمه سمندري اډه، د عدن په ولایت کې د تواحي او الحدیده بحري اډې، د شبوا په ولایت کې د بیر علي اډه، او په سوکوترا ټاپو کې اډه اداره کوي.

یونېټ: له سمندري لوټماری سره په جګړه کې یمن له کومو ننګونو سره مخامخ دی؟

مرستیال مدیر عبدالله: د یمن ستراتیژیک موقعیت په باب المندب او عرب سمندرګي کې ځانګړې ننګونې زیږوي. د هیواد کورني، سیاسي، نظامي او امنیتي وضعیت سربېره - په کور دننه، په سومالیا او د افریقا په ښکر کې د تروریستي سازمانونو شتون، پوځ ډیر مصروف کړی. په تیره یوه لسیزه کې د هند سمندر ساحل، د عدن خلیج او باب المندب د سمندري غلو سره لاس او گېروان دي، چې نړیوال سمندري چلند، بیړۍ چلونې او سیمه ایز سمندري امنیت ګواښي.

د عدن په خلیج او باب المندب کې د سمندري غلو مخنیوی هغه دنده ده چې د یمن سمندري ځواک یې بیړنۍ ګټې. د هیواد په ځمکنیو اوبو کې د کرمو شمیر زیاتول یوازې یو ځواب دی. همدارنګه، یمن د سمندري لوټماری سره د مبارزې لپاره په صنعا کې د سیمه ییز مرکز پر جوړولو هوکړه کړې، چې د یمن د ترانسپورت وزارت او نړیوال سمندري سازمان ګډ تړون دی. دا مرکز به د هغو هیوادونو ترمینځ همغږي وکړي چې د عدن خلیج او سور سمندرګي ته څیرمه موقعیت لري او د سمندري لوټماری سره د مبارزې لپاره معلومات د نړیوالو سمندري ځواکونو سره شریک کړي.

په حقیقت کې د یمن سمندري او ساحلي دفاعي ځواکونه د سمندري لوټماری د له منځه وړلو لپاره ډیر څه کولی شي که چېرې مونږ هغه بهیږۍ چې د جنګ په بهیر کې ورکه شوې، بیاځلي جوړه او ترمیم کړو. سربېره پردې، مونږ خپلو ملګرو ته ګورو چې مونږ سره د ځانګړې قطعې په جوړولو کې مرسته وکړي لکه د متحده ایالاتو سمندري قطعې ته ورته، ترڅو د عدن، الهدیده، الموکالا او سوکوترا ټاپو شاوخوا کې له بندرونو دفاع وکړو. د لیري ساحلي لیکو د کنترول لپاره چې د قاچاق کونکو او غلو له سببه مشهور دي، یمن باید په لویه کچه له تکنالوژۍ څخه کار واخلې. پدې معنی چې د څار رادار لرونکي مرکزونو څخه ګټه واخلي.



د قطر پر سر هوایي ځواک

یونیت کارکونکی

د العاديات جنګي الوتکو ډلګۍ په تشکیلولو سره قطر خپل د هوایي ځواک اغیزمنتیا پیاوړې کړه. العاديات د فرانسوي رافال جیټ جنګي الوتکو له پیریدلو څخه سرچینه اخلي، چې لومړۍ جوړه یې د 2019 فبروري کې قطر ته وسپارل شوه.

قطري عمله د 36 رافال الوتکو په اوله جوړه کې سپره را ورسیده چې د دخان په هوایي اډه کې د اعلیٰ حضرت امیر شیخ تمیم بن حامد آل ثاني لخوا ورته ښه راغلاست وویل شو.

دغه جت الوتکې د مخنیوي، هوایي کشف، ځمکنی ملاتړ، دقیق برید، د بېړۍ ضد برید او د ذروي/اتومي بریدونو د مخنیوي ماموریتونو لپاره جوړې شوې دي، او پیلوټانو خپلې وړتیاوې په یوه

هوایي ننداره کې وښودلې چې شیخ تمیم هم په کې ګډون درلود.

د رافال الوتکو اخیستل د قطر د هڅو یوازې یوه برخه ده چې غواړي د خپلو پوځي ځواکونو پیاوړتیاوې ډېرې کړي.

د هېواد ګډ ځانګړو ځواکونو په یو پنځه اونیز کورس کې له برخې اخیستو او بشپړولو ورسته 125 د پاراشوتي سرتیرو فارغین ورکړل. په دې روزنه کې 26 درسي غونډې او 105 عملي تمرینونه شامل وو. پاراشوتي سرتیرو ته د الوتکې نه د ټوپ وهلو، د ولاړې کرښې نه ټوپ وهل، د تجهیزاتو خونديتوب، معاصره جګړه کې د ګډون، له الوتکې نه د وتلو تخنیکونو او ځمکې ته د کښته کېدلو د کړنلارو په اړه اساسي روزنه ورکړل شوه.

د قطر له لوري پېرودل شوې رافال جنګي الوتکې د ترلاسه کولو لپاره په فرانسه کې دي.

ای اف پی/اګي عکسونه

په ټوله کې، د پوځي زدکونکو لخوا 473 ټوپونه ووهل شول: د هر صاحب منصب له خوا پنځه ورځمهالې ټوپونه او د هر بریدمل له خوا څلور ورځمهالې ټوپونه ووهل شول. د تخنیکي تیاري سربېره، پاراشوتي سرتیرو د ارواپوهنې کورسونو کې هم ګډون وکړ، چې موخه یې د کمو ضایعاتو په لرلو سره د ماموریت بشپړولو لپاره په سختو شرایطو کې په ځان او نفس باندې باور ساتل وو. (سرچینه: رایا (قطر))

قزاقستان او قرغيزستان د امنيتي همكاريو ژمنه كړې

يونيټ كاركونكى

د لنډې مودې سرو اړيكو وروسته، د قرغيزستان او قزاقستان اړيكې په تير دوه نيم كلونو كې ښې شوې دي. دواړو هېوادونو د پوځي، امنيتي، اقتصادي، تجارتي او فرهنگي اړيكو د تقويه كولو لپاره پوره چمتووالى ښودلى ده. د 2019 په اپريل كې د قرغيزستان او قزاقستان د دفاع وزيرانو ترمنځ د سيمې او نړيوالو امنيتي مسايلو، د پوځي همكاريو ممكنه برخو، گډ پوځي تمرينونو او پوځي زدكړو په هكله يوه غونډه وشوه.

د 2019 په مې كې قرغيزستان او قزاقستان خپلې ديپلوماتيكې اړيكې هم ټينگې او پياوړې كړي. په بيشكك كې د قزاقستان د بهرنيو چارو وزير بيبوت اتمكلوف سره د غونډې پر مهال د قرغيزستان ولسمشر سورونباي جينبېكوف له قزاقستان څخه د خپل هېواد د يو مهم شريك په توگه ستاينه وكړه.

خپل وار سره د قزاقستان ولسمشر قسيم-جومارت توكايف خپل قرغيز سيال ته د خپل هېواد له خوا له گاونډۍ سره د دوستانه او نږدې اړيكو ساتلو پر ژمنتيا ټينگار وكړ. د قرغيزستان د اقتصادي ودې د يو بالقوه پرمختگ له مخې، دواړه هېوادونه قزاقستان ته له محصول پرته د اضافي تيلو او پترولو د صادراتو په هكله خبرې كوي.

سرچينې: Zakon.kz, Zonakz.net, Inform.kz



قسيم-جومارت توكايف، وروسته د قزاقستان موقت ولسمشر او كينې خواته پخوانى ولسمشر نور سلطان نظربايوف د خپل هېواد په پلازمېنه كې د 2019 په مې كې په يوه نړيواله سرمشريزه كې د گډون پر مهال. روښنيز



متحده عربي امارات د خوراکي توکو پر خوندیتوب تمرکز کوي

يونيټ كاركونكى

د متحده عربي اماراتو په كلني د كجورو لېوا فستيوال كې خپل محصولات نندارې ته وړاندې كوي. ای اف پی/گڼي عکسونه

په متحده عربي اماراتو كې د خوراکي توکو سم تولید، لاسته راوړل او پروسس کول د یوې نوې ملي ستراتیژۍ موضوع ګرځیدلي ده.

د متحده عربي اماراتو حکومت د خوراکي توکو د خوندیتوب ملي ستراتیژي د 2019 په سپتمبر كې په لار واچوله چې موخه یې د نهه نیم ملیون نفوس لپاره یو خوندي او اغیزناکه د خوراکي توکو سیستم جوړول وو.

په دې ستراتیژۍ كې د خوراکي توکو د ساتلو یا پایښت لپاره یو ملي سیستم وړاندیز کیږي، چې د خوراکي توکو ملي توکړۍ/ذخیرې لپاره 18 اساسي خوراکي اقلام په گوته کوي. د نورو شیانو ترڅنګ، نوموړی سیستم به د خوراکي توکو نړېوالې سوداګرۍ كې اسانتیا رامنځته کړي، د خوراکي توکو د واردولو سرچینې ته بدلون ورکړي او د عمده خوراکي توکو، لکه غنم، وریجې او غوښې لپاره نور بدیلونه رامنځته کړي.

تر 2021 پورې حکومت غواړي چې متحده عربي امارات د هغو لسو مخکښو هېوادونو په کتار كې راشي، چې د خوراکي توکو د خوندیتوب نړیوال شاخص له مخې تعریف شوی د خوراکي توکو تعریف شوی خوندیتوب لري. تر 2051 پورې حکومت غواړي چې په دې کټګورۍ كې په ټوله نړۍ كې مخکښ وي.

د دې موخې ترلاسه کول څو پړاوونو ته اړتیا لري. هېواد باید د ځایي خوراکي توکو تولید ته د تکنالوجۍ په واسطه په دوامدار ډول پراختیا ورکړي. دغو پراختیایي برخو كې د کبانو روزنه، او په محلي ډول د تولید شوو توکو مصرفول کېدون لري. متحده عربي امارات باید همداراز هڅه وکړي چې د خوړو د اکمالاتي زنځیر پر مټ د خوراکي توکو ضایع کېدل کم کړي، د خلکو خوراکي رژیم كې سموالی راوړي، په ټول هېواد كې د خوراکي توکو بانکونه جوړ کړي او له خوراکي توکو زېږېدونکو ناروغیو كې کموالی راوړي.

د یو صحرايي هېواد په توګه، چې د کرنې وړ مځکه یې کمه ده، متحده عربي امارات له ډېر پخوانه د کجورې په شان محصولاتو تولیدکونکی پاتې شوي دي. په دې وروستیو كې متحده عربي اماراتو میلیارډونه ډالر د اوبو لګولو او هایډروپونیکس په استعمال سره د مېوو او سبزیجاتو د تولید پر پراختیا باندې مصرف کړل. سرچینه: البیان ورځپاڼه



يو ارزښتناک ځواک د پاکستان

يونيت کارکونکی

د سوډان په دارفور سيمه کې د زرگونو ناروغانو د درملنې څخه وروسته، د پاکستان د اردو ساحوي روغتونونه د خپلو کټو اخيستونکو يا ذيفن کسانو له لوري په دارفور کې د ملگرو ملتونو د افريقايي اتحاديې د ماموريت ملگره بلل شوي ده.

**د سوډان په دارفور کې د
پاکستان سوله ساتي ځواکونه
د رسم گذشت په حال کې.**

د پاکستان وسلوال ځواکونه

يوناميډ چې د ملگرو ملتونو د افريقايي اتحاديې ماموريت لنده بڼه ده، په دارفور کې دی، چې په 2007 کې يې د سولې د ساتنې لپاره د لويديځ سوډان په مصيبت ځپلې سيمه کې د کړاوونو له منځه وړلو په موخه خپل عمليات ترسره کړل.

په دارفور کې پاکستاني ساحوي روغتونونه نه يوازې دا چې د 15,000 نه زياتو ناروغانو درملنه وکړه، چې 822 جراحي عمليات هم په کې شامل و، بلکې وړيا کلينيکونه يې هم پرانيستل چې پکې د نورو 46,000 سوډانيانو لپاره خدمات وړاندې شول.

د پاکستان د حلال نظامي مجله ليکي، "انسانيت ته د لوی خدمت په ترسره کولو سره، په ځايي ټولنه کې پاکستاني ډاکټران د پاکستاني درملگرو په نامه ډير مشهور شوي."

د ملگرو ملتونو د افريقايي اتحاديې د ماموريت لپاره نوموړي روغتونونه د پاکستان د پوځي مرستو يوازې يوه برخه وه. دا هيواد همداراز د پوځي انجينرانو يو ټولي او په نوبت سره يې د سوله ساتو سرتېرو کنډکونه واستول. مخکې له دې چې د 2019 په اپريل کې د ملگرو ملتونو د افريقايي اتحاديې د ماموريت د کاري فعاليتونو کمېډو سره بيرته خپل هيواد ته ستانه شي، نوموړو انجينران سړکونه، هوايي ډگرونه، او د ملگرو ملتونو د 15,000 سرتېرو او ملکيانو لپاره په ساحه کې د استوگنې خورا غټ کمپونه جوړ کړل. په دارفور کې د سوله ساتونکو سرتېرو کنډکونو په هکله بايد وويل شي چې دوی په مياشت کې له 380 نه ډېر شمېر پر موټرو گزېمې کړېدې چې 47,700 کيلومتره واټن سيمه تر پوښې لاندې راوړي. نوموړي سرتېرې د ځايي اوسيدونکو لپاره د طبي تخليقي خدمتونو په برابرولو سره ساحوي روغتونونه بشپړ کړل.

ټاکل شوي ده، چې د ملگرو ملتونو د افريقايي اتحاديې ماموريت، د دارفور په ثبات ټينگولو کې د 13 کلونو په تېرولو وروسته، د 2020 په جون کې ووځي.

سرچينې: حلال، د ملگرو ملتونو د افريقايي اتحاديې ماموريت په دارفور کې

بحرينيان د تروريزم پر ضد همکاري پراخوي

يونيت کارکونکی

د بحرين چارواکو، د تروريزم پر وړاندې د خپلو ژمنو په بياځلې تکرارولو سره د 2019 په جون کې په واشينگټن دي سي کې د منځنۍ ختيځ د ستراتيژيک تړون په ځانگړي کنفرانس کې گډون وکړ.

په سياسي او اقتصادي چارو کې د بحرين د کورنيو چارو د وزير سلاکار، ډاکټر ناصر البلوشي د منځنۍ ختيځ د هيوادونو ترمنځ پر شراکت او همکاريو وغږېده. هغه د بحرين پر دې ژمنه باندې ټينگار وکړ چې د تروريزم پر وړاندې جگړه کې به خپله همکاري زياتوي او د تروريزم مالي سرچينې به تر بېخه له منځه وړي. د سرحدونو امنيت مضبوطول، د څار لاندې تروريستانو ليستونو شريکول او د استخباراتي معلوماتو تبادله د يادې ژمنې پوره کولو لپاره درې مهمې برخې دي.

هغه عرب هېوادونه وهڅول تر څو د تروريزم پر وړاندې له هغو مختلفو مرکزونو څخه، چې د خليج په سيمه کې جوړ شوي دي، گټه پورته کړي. چې د هغو له ډلې څخه د سلامشورو او پاملرنو لپاره د شهزاده محمد بن نايف مرکز، د افراطي مفکورو سره د مبارزې نړېوال مرکز چې دواړه په سعودي عربستان کې موقعيت لري او د ابو ظبي سواب مرکز د يادونې وړ دي.

سعودي عربستان د 2017 په مې کې د منځنۍ ختيځ ستراتيژيک تړون د جوړولو اعلان وکړ چې موخه يې د خليج همکارۍ شورا د هېوادونو ترمنځ امنيتي همکاري رامنځته کول وو. د منځني ختيځ د ستراتيژيک تړن غړو کې بحرين، عمان، سعودي عربستان، کويت، قطر، او متحده عربي امارات، مصر او اردن شامل دي. د منځنۍ ختيځ ستراتيژيک تړون پر امنيتي مسايلو څرخي خو اقتصادي او سايسي بعدونه هم په کې اضافه شوي دي.

د سيمې د امنيتي همکارۍ لپاره د بحرين مرسته د پراخوالي په حال کې ده. له خپل عرب گاونډيو هېوادونو سره يې يو شمير گډ تطبيقات پيل کړيدي، لکه دريم حماد مصري-بحريني سمندري ټرين همدارنګه د 2019 په نومبر کې د متحده ايالاتو د سمندري ځواکونو له مرکزي قوماندانۍ سره د څومليتي سمندري تطبيقاتو کوربه و.

سرچينه: akhbar-alkhaleej.com



د 2019 په جنوري مياشت کې د هغه وخت د بحرين د بهرنيو چارو وزير خالد بن احمد الخليفه د متحده ايالاتو د بهرنيو چارو وزير مايک پومپيو ته، چې، په منامه کې بڼه راغلاست وايي. ای اف بي/کټي عکسونه



د افغان ملي اردو پايښت

د 2019 په مې کې د افغان ملي اردو
سرتيري د کابل د پوځي تعليماتو له
اکاډمي څخه فارغ شول. اسوشيتډ پريس

ډگروال احمدضيا کريمی ايالاتو د مرکزي قوماندې لپاره د افغانستان جگپوړی ملي استازی

مرسته کوي. افغان ملي اردو د استخباراتو، ساحوي انجنييري، لوژستیک او د مخابراتو په شان له مختلفو نظامي څانگو څخه تشکیل شوې ده. د افغان هوايي ځواکونو د خوځښت او د انداخت/ويشتلو وړتياوې هم پياوړې شوې دي، چې د اردو د ماموریتونو د ملاتړ لپاره مختلفې جنګي ثابت پرواز لرونکې الوتکې او چورلکي لري. د افغانستان دفاعي پوهنتون بېلابېل ښوونځي لري، لکه ملي پوځي اکاډمي، د افغان ملي اردو د افسرانو اکاډمي، د قوماندانیت او قرارگاه کالج، د بریدملانو اکاډمي او د کابل د پوځي تعليماتو اکاډمي. هغوی د ځوانو رضاکارانو په تربیه کولو سره هیواد ته خدمت کوي.

د نورو امنیتي ځواکونو سره په همغږي کې، افغان ملي اردو ثابته کړې ده چې د یو دوامداره او د بدلون منونکي دښمن پر وړاندې د یاغیتوب ضد اغیزناکه عملیات ترسره کولای شي. ډېر شمېر دا عملیات د هیواد د ځانګړو عملیاتو ځواکونو او د 777 هوايي لوا لخوا ترسره کېږي.

د کورنیو او بهرنیو ګواښونو پر وړاندې د هراړخیزو اقداماتو د ترسره کولو لپاره افغان ملي اردو د بشري ځواک/پرسونل، تکنالوجي او بودیچې په برخو کې سمون او اصلاحات رامینځته کوي. کله چې افغانستان ته دايمي سوله او ثبات راشي، په بشپړ چمتووالي سره د یو کم شمېر فعال ځواکونو د ساتنې په موخه د احتیاطي ځواکونو نه کار اخیستل به اقتصادي لاره وي.

د څو کلونو په موده کې، د افغانستان ملي اردو څخه یو اغیزناک او د باور وړ ځواک جوړ شوی دی، او د دې وړتیا لري تر څو په بین المللي ټولنه کې خپل مسوولیت پخپل لاس کې واخلي.

افغان ملي اردو، د هغو تکړه او مسلکي مشاورینو او روزونکو په مرسته خپل جنګي مهارتونه ښه کړي دي، چې د افغان اردو د پراختیا لپاره یې له هېڅ وخت څخه درېغ ندی کړی.

د یو تهاجمي دوکتورین په عملي کولو سره، افغان ملي اردو د دښمن پر وړاندې هر ډول جنګي عملیات سرته رسولای شي. له نورو امنیتي ارګانونو سره همکاري او همغږي ډیر ښه شوي دي او د ګډو عملیاتو لپاره خاصه پاملرنه کېږي.

افغانستان حکومت د یو مسلکي او وفاداره اردو څخه برخمن دی. د پیاوړتیا دا ټکي د هغو رضاکارو سرتیرو له کبله دي چې په اردو کې خدمت کوي، هغه سرتیري چې د خپلو کورنیو او هېوادوالو ملاتړ له ځان سره لري.

مونډ پوهیږو چې هره اردو د خپلو دندو د سرته رسولو لپاره باید ښې او منظمې روزنې ترلاسه کړي. د دې ترڅنګ، ځواکونه باید تر ټولو پر ښو وسلو او تجهیزاتو هم سېنال وي او پر کارولو یې هم پوه شي.

د امریکا متحده ایالاتو، د افغانستان د همکار په توګه، د هیواد او د سیمې پوځي او سیاسي حالاتو ته په کتو سره د افغان ملي اردو په جوړولو او منظم کولو کې

کویت د عام وژنې وسلو له گواښ سره مخ ده

او د ملي گارد له ليوگانو څخه تشکيل شوې ده، چې په منځنۍ ختيځ کې د شريکانو په غوښتنه ځانگړي تعليمات چمتو کوي.

د سپارتمان د ځانگړې قطعې قومندان، تورن جنرال بنجامين کورل وويل، چې د متحده ايالاتو سرتيري چې د سپارتمان ځانگړې قطعې سره تړاو لري، د همغږۍ د زياتولو، د امنيت د پياوړتيا او د دوه اړخيزو موخو د لاسته راوړلو لپاره له سيمه ايزو شريکانو سره څنگ په څنگ کار کوي.

د قومي مشارکت او منظمو پوځي وړتياوو له لارې به مونږ د بحران پر مهال گډ او بهرني عمل کولو لپاره چمتو اوسو.

سرچينې: د متحده ايالاتو اردو، الانبا، الراي

د کویت ملیشه ځواکونه د تروریزم ضد تعلیماتو

کې گډون کوي. برید مل بیل بوکر/د متحده ایالاتو د اردو ملي گارد

په دغو پوځي تمریناتو کې، د دې ډول نه اټکل کېدونکو توکو د بریدونو کنټرولولو پر مهال، د پوځي او ملکي سازمانونو تر مینځ د همغږۍ پر اهمیت باندې ټینګار درلود. په یادو پوځي تمریناتو کې پر ترورستانو د لاسبري او د ملکي وګړو د موندنې لپاره پوځي بریدونه او د تصفیې عملیات یوځای ترسره شول چې په دې عملیاتو کې د ډلوژنې وسلو له کبله د وړانیو له منځه وړل شامل وو.

نوموړي تمرینات د کورنیو چارو وزیر د مرستیال ډګر جنرال اصم النهام تر لارښوونې لاندې تر سره شوو. ډګر جنرال اصم وویل چې د هغه رییس شیخ خالد الجراح الصباح، چې د صدر اعظم مرستیال او د کورنیو چارو وزیر دی، د بحران د قابو کولو په موخه د یوځای شوو ملکي-پوځي کړنلارو جوړولو ته ژمن دی.

سپارتمان ځانگړې قطعه د متحده ايالاتو له اردو

د کویت او د متحده ايالاتو امنيتي ځواکونو د تروريستانو د فرضي کيمياوي او راديولوژيکي بریدونو پر وړاندې د دفاع په موخه د پيرنيو حالاتو پر وړاندې د غبرگون پوځي تمرينات ترسره کړل. د وطن 1 تطبیقات د 2019 په مې کې د کویت د اردو، ملي گارد، ځانگړو ځواکونو، پوليسو، اور وژونکو او د ملکي دفاعي ادارو اړونده پرسونل سره یوځای کړل.

له دوی سره د متحده ايالاتو د سپارتمان له ځانگړې قطعې ځواکونو ملتيا کوله، چې د منځنۍ ختيځ دوست هيوادونو سره د هر هيواد د امنيتي اړتياو پر بنسټ پوځي تمرينات ترسره کوي. د وطن 1 تمريناتو موخه د عام وژنې د وسلو، که هغه کيمياوي، بيولوژيکي، راديولوژيکي اټومي او نورې ويجاړوونکي چاودېدونکي وسلې وي، پر وړاندې د مقابلي لپاره د کویت چمتو کول وو.





تاجکانو په مینځني آسیا کې د تروریزم د ګواښ په هکله نړۍ ته خبرداری ورکړ

یونیت کارکونکی

د 2019 په مې کې تاجکستان د تروریزم پر ضد د یو نړیوال کنفرانس کوربه و، او خبرداری یې ورکړ چې د تاوتریخجنو افراطیانو د مخنیوی لپاره همکاري ته اړتیا شته چې غواړي د مینځني آسیا حکومتونه نسکور کړي.

دغه کنفرانس کې، چې عنوان یې ”د تروریزم او د مخدره توکو قاچاق او منظمو جرمونو له لارې د هغوی د تمویل سرچینو پر وړاندې نړیواله او سیمه ییزه همکاري“ وو، د 50 هیوادونو او 25 نړیوالو سازمانونو استازو ګډون کړی وو. تاجکستان د ملګرو ملتونو، اروپایي ټولنې، او د اروپا د امنیت او همکاري سازمان سره یوځای د دغه کنفرانس په تنظیمولو کې مرسته وکړه.

په دغه کنفرانس کې د بهرنیو چارو وزیرانو، د امنیتي ادارو رییسانو، د ملکي سازمانونو استازو او دیپلوماتانو ګډون درلود. د بحث یوه غټه موضوع دا وه چې هیوادونه څنګه کولای شي د تروریستي ګروپونو د تمویل لپاره د پیسو لېږد بند کړي. د کنفرانس ګډون کونکي د داعش جنګیالیو د زرګونو کورنیو او ماشومانو د بیرته ستنیدو او یوځای کیدو پر موضوع باندې هم وغږیدل، چې د سورې په شمال کې نیول شوي وو. تاجکستان د تروریزم د پخوانیو پلویانو پر وړاندې چې په بهرنیو پوځي عملیاتو کې یې له ګډون څخه ډډه کړې، نرم چلند کوي. موخه دا ده، چې پېښمانه تڼدلارې بیرته ملکي ژوند ته راوګرځي.

د اروپایي ټولنې استازو د هغو پروګرامونو له ملاتړ سره خپله لېوالتیا وښوده تر څو د تاجکستان په ګډون هغو هیوادونو سره مرسته وکړي چې له ګڼ شمیر بیرته ستنیدونکو بهرنیو جنګیالیو او د هغوی له کورنیو سره لاس او ګریوان دي. مارسل پسکو، په اروپا کې د امنیت او همکارۍ سازمان د شخړې د مخنیوي مرکز رییس خبرداری ورکړ، چې نړیوال ټولنه نشي کولی له افغانستان سره د تاجکستان اوږده ګډه پوله له پامه وغورځوي.

سرچینې: ایترفکس، په اروپا کې د امنیت او همکاري سازمان، د تاجکستان د بهرنیو چارو وزارت، News.tj



د مصر نوی سمندري ځواک

یونیت کارکونکی

مصر، د الکزاندریا د بیرو په کارخانه کې د المویز د فعالیت پیل لمانځي. د مصر دفاع وزارت

د مصر سمندري ځواکونو د 2019 په مې کې د الکزاندریا بېړۍ جوړولو کارخانه کې د یوې کوچنۍ جنګي بېړۍ، المویز په جوړولو کار پیل کړ. دا د دې هیواد د کښتۍ د ترمیم لپاره یو بل اقدام دی چې غواړي د سویس کانال او نورو اوبو لارو څخه ښه دفاع وکړي.

په ورستیو کلونو کې نوموړی سمندري ځواک د خپلو بېړیو د بدلولو یا بیاځلي جوړولو هڅه پیل کړې. او د مصر وسلوالو ځواکونو د ټولو وسلو او تجهیزاتو د نوي کولو په موخه پر استراتیژیک پلان کار کوي.

که څه هم د یو غښتلي او معاصر سمندري ځواک لپاره لوړو عملیاتي لګښتونو ته اړتیا ده، خو بیا هم د سمندري امنیت په ساتنه کې پاتې راتلنه د دغو لګښتونو پر وړاندې هېڅ شی هم نه دي. د مخدره توکو او وسلو قاچاق په شان غیر قانوني فعالیتونو د مخنیوي او د سویس کانال، د سمندري تېلو او ګازو د سیمو غوندې د حیاتي زیربناوو د امنیت خوندي کولو لپاره یوه پیاوړي سمندري ځواک ته اړتیا شته. المویز د فرانسویانو لخوا په یو مصري کاخانه کې په ګډه جوړه شوه، خو مصریانو د خپلو بېړیو د پراختیا او جوړولو لپاره او د جنګي وړتیا د زیاتولو لپاره له جرمني، جنوبي کوریا او نور ملکونو سره هم قراردادونه لاسلیک کړي دي.

مصر د جزمي کمپنۍ تاپسکروپ سره قرارداد لاسلیک کړ، ترڅو د مصر لپاره د تکنالوجي له اړخه پرمختللي څلور ډیزلي-برېښنايي اوبتلونه جوړ کړي. دا اوبتلونه د ټارپیدو او د بېړۍ ضد پر توغندیو سمبال دي. د نوموړو څلور اوبتلونو څخه وروستی به یې په 2020 کې په کار پیل وکړي. سرچینه: akhbarelyom.com

د عرب ټولنې له لوري د غندنې اعلاميې صادرېدل



د عربو ټولنې مشرانو د 2019 د مې په 31 د سعودي عربستان په مکه ښار کې سره وکتل. ای اف پی/اګی عکسونه

د عربو ټولنې په عرب خلیج، یمن او سوریه کې د ایران د مداخلې په غندلو سره خپله سرمشریزه په مکه کې د 2019 په مې میاشت کې پای ته ورسوله. عرب مشرانو په تیره بیا هغه بریدونه وغندل چې پکې د یمن له خاورې پر سعودي عربستان ایراني توغندي ویشتل کېږي. همدا راز په عرب خلیج کې پر سوداګریزو بیړیو بریدونه او په یمن کې د حوثي یاغیانو څخه د ایران ملاتړ وغندل شو. د سعودي عربستان پادشاه اعلیحضرت سلمان بن عبدالعزيز آل سعود پر نړیوالې ټولنې غږ وکړ، چې د ایران لخوا نورو هېوادونو کې د تروریسم د ملاتړ پر وړاندې خپل مسئولیتونه ترسره کړي.

غوښتنه وکړه، چې پر ایران باندې فشار واچوي، تر څو هغه سیاستونه پرېږدي چې په سیمه کې سوله او امنیت له ګواښ سره مخ کوي. په سوریه کې لاسوهنه هم د نوموړو سیاستونو برخه ګڼل کېږي. او په یمن کې یې موخه د تفرقې او شخړې رامینځته کول دي. سرچینې: CNN، alarabiya.net

د عراق ولسمشر برهام صالح د نورو هېوادونو په داخلي چارو کې د لاسوهنې بندیدل وغوښتل او د عراق امنیت یې د سعودي عربستان له امنیت سره تړلی وباله. د عرب هېوادونو استازو د منځني ختیځ هېوادونه او سیمه ایزو او نړیوالو سازمانونو نه

د مصر ولسمشر، عبدالفتاح السیسی خپله ژمنه تکرار کړه، چې د عرب خلیج هیوادونو امنیت د مصر له امنیت سره تړلی دی. د اردن پاچا اعلیحضرت دویم عبدالله بن الحسین د خپل هیواد پر دریځ باندې ټینګار وکړ چې د خپل عرب وروڼو له ګټو او امنیت څخه به دفاع کوي.



عماني سرتیري هغه خوراکونه نندارې ته کېښودل چې د اردو د پایښت شاهي لوجستیکي ځواکونو لخوا وړاندېږي. د بریتانیا اردو

د عمان اردو له لوري د غوره سراشیز لقب ترلاسه کول

یونیت کارکونکی

د عمان شاهي اردو په ډګر کې د سرتیرو لپاره د خوړو په برابرولو کې ځان اتل ثابت کړ. د عمان اردو آشپزانو په کالني بریتانیايي سیالۍ کې، چې د اردو د پایښت ساتونکوسیالي نومیده، او د 2019 په مې کې په بریتانیا کې نیول شوي وه، ګډون وکړ. د اردو دیګونو په کارولو سره، عماني ټیم وتوانید تر څو وچه ډوډۍ په داسې ډول پخه کړي چې مینځ یې له سبزیجاتو، غوښې، او نورو خوراکیو توکو څخه ډک شوي و، او په پوځي څپمو کې د قضاوت کوونکو لخوا ازمویل کیدل. عمان، بریتانیا او متحده ایالات دغې سیالۍ لپاره ګډون کوونکي استولي وو. نوموړی د دې لپاره جوړه شوې وه چې د هر پوځي قابلیتونه وازمائي چې په ډګر کې خپلو سرتیرو لپاره څنګه خواره پوځي، ځینې وخت آشپزان او و چې له ګډوډو موادو څخه یو شی تیار کړي. ډېر شمېر ټیمونو له یو بل سره سیالي وکړه. دا لومړی ځل وو چې د عمان د اردو اشپزان اردو د پایښت ساتونکو سیالۍ کې ګډون کوي، او د سیالۍ له روزنې مخکې، آشپزانو د خپل بریتانیايي شریکانو سره کتلي وو. د سیالۍ نوموړې روزنې ښه پایله درلوده چې په لاندې ډول ده: عماني سرتیرو د سفر په حال کې ځواکونو لپاره د خوړو په برابرولو کې نورو سیالۍ کوونکو ته ماتې ورکړه.

په لبنان کې د ملګرو ملتونو لنډمهالو ځواکونو او لبناني ځواکونو ګډ پوځي تمرینات ترسره کړل

یونېټ کارکونکی

لبناني ځواکونه او د هغوی ایتالیایي، فرانسوي او اسپانیایي شریکان د 2019 په سپتمبر کې د ساحوي توپخانې، ماشیندارو او د الوتکې ضد توغندیو سره د تروریزم پر ضد ګډ پوځي تمرینات ترسره کړل.

دغه پوځي تمرینات چې اوسپنیز توپان نومېدل، د سویلي لبنان په راس نکورا ولسوالۍ کې ترسره شول او اروپایي ځواکونه هم په لبنان کې د ملګرو ملتونو لنډمهاله ځواکونو سره یوځای په کې ګډون درلود. د پوځي تمریناتو چمتو کوونکو فرضي تروریستي بریدونه وکړل. دا داسې بریدونه وو چې د هغوی د دفع لپاره د توپخانې او ماشیندارو انداختونو ته اړتیا وه.

د لبناني ځواکونو له پنځمې او اوومې پیاده لواکانو څخه لبناني سرتیري د تمرین لپاره د ساور او مرجیون سیمې ته استول شوي وو، په داسې حال کې چې د مداخلې پنځم کنډک په سویلي لیتاني سیمه کې ځای پر ځای و. ایتالیایي، اسپانیایي او فرانسوي ځواکونه په نورو برخو ویشل شوي وو. په لبنان کې د ملګرو ملتونو لنډمهاله ځواکونو قومندان تورن جنرال ستیفنو دل

کول او لبناني برید جنرال روګیه الهیلو د تمرین د اداره کوونکو په توګه دنده ترسره کوله.

د پوځي تمرین چمتو کوونکو د ځواکونو له هغو وړتیاوو څخه ستاینه وکړه، چې وتوانېدل فرضي موخې د 105 میلی ساحوي توپ، ام 113 د پرسونل زرهدارو ګاډو چې د الوتکې ضد ماشیندارو باندې سنبال وو، او 12.7 میلی درنو ماشیندارو په کارولو سره په دقت سره وولي.

د پیاوړي توپان پوځي تمریناتو کې په لبنان کې د ملګرو ملتونو لنډمهاله ځواکونو او د لبناني وسلوالو ځواکونو تر مینځ د یرغل د مخنیوي په پار همغږي او همکاري وښودل شوه. جنرال دل کول د نورو پوځي تمرینونو ژمنه وکړه ترڅو پر مټ یې د ځواکونو چمتووالی لوړې سطحې ته ورسېږي.

برید جنرال الهیلو هم د ګډو هڅو ستاینه وکړه. هغه وویل، ”مونږ زده کوو چې څرنګه خپلې وسلې د یو بالقوه دشمن په مقابل کې په سمه او اغیزناکه توګه استعمال کړو“. سرچینې: الجمهوریه



د لبنان او د ملګرو ملتونو ځواکونه په سویلي لبنان کې په ژوندۍ بڼه د انداخت پوځي تمرین کې ګډون وکړ. ای اف بی/کټي عکسونه



اسوشينډ پريس

د عراق حکومت له لوري د دفاع وزیر ټاکنه

یونیت کارکونکی

د عراق اردو په تیرو څو کلونو کې د داعش له لوري د نیول شویو سیمو بېرته نیولو تر څنګ، د پام وړ لاسته راوړنې درلودې. د داسې پرمختګ د دوام لپاره د عراق پارلمان د 2019 په جون کې تورن جنرال نجاج الشماري د نوي دفاع وزیر په توګه وټاکه.

نوموړی پست او همدا راز د کورنیو چارو او عدلیې وزارتونه د څو میاشتو لپاره خالي پاتې وو، چې وروسته صدر اعظم عادل عبداللهی نوی حکومت تشکیل کړ. ډاکټر یاسین الیاسري د کورنیو چارو وزیر او قاضي فاروق امین د عدلیې وزیر په توګه تایید شول.

په یو داسې هیواد کې چې له دوامداره امنیتي ننګونو سره مخامخ دی، د حکومت د مشرتابه څوکیو ډکول ډیر مهم و. د دفاع، د کورنیو چارو او د عدلیې وزارتونه چې پوځ، پولیس او محکمې په کې ګډون لري، هغه درې وزارتونه دي چې د تروریسم ضد جګړې لپاره ډیر حیاتي ګڼل کېږي.

دفاع وزیر الشماري یو متقاعد تورن جنرال دی چې د عراق حربي پوهنتون څخه په کال 1987 کې فارغ شوی دی. هغه د کال 2003 څخه په 2018 کې د تقاعدې تر وخته پورې د څو ځانګړو عملیاتو د قطعو مشري کوله. هغه په اردن، سعودي عربستان او متحده ایالاتو کې خپلې روزنې ترلاسه کړې دي.

وزیر الشماري د داسې یو پوځي قوماندان ځای چې پر داعش د بري موندلو او د هغې خاورې د بېرته نیولو سربېره چې یو وخت دغې تروریستي ډلې اشغال کړی و، هغه کوي تر څو هغو تروریستي عناصرو پسې ورشي چې په دښتو او غرونو کې یې پناه اخیستي ده. داعش د 2019 په مارچ کې خپله غټه ښاري پایګاه د سورې په باغوز ښار کې له لاسه ورکړ.

د عراق اردو د 2014 د جون تر وخته چې داعش د درېیو عراقي ولایتونو پراخې سیمې لاندې کړې وې، په ښه وضعیت کې ده. د حیدر العبادي د صدر اعظمي پر مهال پوځ له سره ترتیب او سمبال شو او په جدیت سره ورته روزنه ورکړل شوه. د داعش پر وړاندې بریا چې د ائتلاف د هوايي ځواک په مرسته ترلاسه شوه، د عراق اردو ته تجربه او زړورتوب په لاس ورکړل، او د هغو ښاریانو شمیر چې زیاتوالی راغی، چې د عراق پوځ ته د یو پیاوړي ځواک په سترګه ګوري چې کولای شي هیواد نه

سائنه وکړي. سرچینې: Military.com, alarabiya.net

ازبکستان او ملګري ملتونه پر سیمه ایز امنیت خبرې کوي

یونیت کارکونکی

ازبکستان د ملګرو ملتونو له چارواکو سره یو لړ غونډې ترسره کړې، چې پر سیمه ایز امنیت، د مخدره توکو پر ضد مبارزه او له چاپېریالیز ټیټوالي څخه د آرال سمندرګي ساتلو باندې بحث وکړي. د 2019 په اپریل کې د ازبکستان ولسمشر شوکت میرزایوف د ملګرو ملتونو له عمومي منشي انتونیو ګوترس سره وکتل ترڅو د افغانستان په با ثباتولو کې د ازبکستان پر دوامداره مرسته، او د هیواد پر هغې ژمنې باندې خبرې وکړي چې د آرال سمندرګي په سیمه کې د ژوند کیفیت ښه کړي. دا سمندرګی د شوروي په دوران کې د اوبو له کوږوالي/انحراف سره خراب شو، چې غوښتل یې د منځنۍ اسیا ټولو کرهڼیزو فارمونو ته د اوبو لګولو اوبه ورسوي. نه یوازې دا چې د سمندرګي یوه برخه ورکه شوي، بلکه پاتې شوې اوبه په کیمیاوي سره او د بوټو د ناروغیو په درمل ککړه ده.

د ملګرو ملتونو د موسسو سره د همکاريو د لا ډېرولو لپاره د ازبکستان د بهرنیو چارو وزیر عبدالعزیز کاملوف په تاشکند کې د ملګرو ملتونو د مخدره توکو او جرایمو د دفتر له اجرایه رییس یوري فدیټوف سره د 2019 په مې کې وکتل. د کتنې موخه د مخدره توکو د قاچاق پر وړاندې د سیمه ایزې همکارۍ ډېرول وو، چې تر ډېره له افغانستان څخه سرچینه اخلي. کاملوف زیاته کړه چې د مخدره توکو له قاچاقه ترلاسه شوي عواید د تروریسم د جلب او جذب، تبلیغاتو او تاوتریخوالي لپاره استعمالېږي.

کاملوف ملګري هیوادونه وهڅول چې د افغانستان بحران په ختمولو کې مرسته وکړي، د سولې پروسه چټکه کړي او په چټکۍ سره د افغانستان ټولنیز او اقتصادي ستونزې، چې د سیمې له بې ثباتۍ سره مرسته کوي، حل کړي.

د ازبکستان د مخدره توکو ضد ستراتیژي د مخدره توکو د استعمال او غیرقانوني قاچاق د مخنیوي په موخه له 2016 نه تر 2020 پورې د عمل هراړخیز پروګرام کې پوښل شوېده.

ګوترس ازبکستان لپاره د هر اړخیزو همکاريو خبره کړې ده ترڅو د سیمې د ستونزو په حلولو کې مرسته وکړي. هغه په 2016 کې د اسلام کریموف د مړینې څخه وروسته په هیواد کې د قدرت سوله ایز لیرد وستایه.

سرچینې: د ملګرو ملتونو لپاره د ازبکستان جمهوریت دایمي دفتر، د ازبکستان د بهرنیو چارو وزارت، Uza.uz



د اردن سرحدي ځواکونه د متحده ايالاتو تر روزنې لاندې

يونيټ کارکونکی

واخيسته. د نوموړي پروگرام لگښتونه د تروريزم ضد مشارکت له بوديجې څخه ورکړل شول. د يادې بوديجې له لارې متحده ايالات، بهرنيو امنيتي ځواکونو ته د کړکيچونو پر وړاندې د غبرگون او د تروريزم پر وړاندې د دفاع لپاره مرستې ورکوي. د مارچ مياشتې په مراسمو کې امريکايي قومندان ډگرمن جريمي ټي اپکينز وويل: د دې 10 اوښو په موده کې ستاسو مهارتونه په انفرادي توگه ډېر شوي تر څو خپلې وړتياوې له ډلگۍ څخه د ټولي تر کچې پورې د روزنو له لارې پراخې کړئ.

تاسو د ښې هوا پر مهال روزنه ترلاسه کړه او کله چې هوا سړه او ملده شوه، نو پر عناصرو باندې مو خپلې تجربې ترلاسه کړې. د روزنې په بهير کې، تاسې د زده کړې لپاره له ځانه لوړه انگيزه او چمتوالي وښود.

د اردن شمالي سرحد ته وليږل شول، چيرته چې تاوتريخجن افراطيان له سوريې څخه پولې دې غاړې ته د راوېستو هڅه کوي. اردني بريد جنرال خالد محمد المسايده او بيا د شمالي سيمې قومندان تر گمارېدو وروسته، د سرحدي گارد ځواکونه يې د لاسته راوړنو له کبله وستايل او د متحده ايالاتو د پوځي ښوونکو څخه يې د هغوی د مرستې په پار مننه وکړه. جنرال المسايده د 2019 په مارچ کې د 10م کنډک د فراغت په مراسمو کې وويل، ”دغه امنيت چې تاسو يې نيسئ، ستاسو په کورنيو کې ستاسو د ښځو، ماشومانو، مور او پلار د يو عادي ژوند ته د ادامې ورکولو لپاره دی“. مونږ به د خپلو متحدينو سره لاس په لاس وتوانېږو تر څو له تروريزم سره جنگ وکړو او د خپل هيواد امنيت وساتو. اردني ځواکونه د کاليفورنيا ملي گارد سره د اردن د عملياتي ښکېلتيا پروگرام کې يوځای برخه

د سرحدي گارد ځواکونه هغه وروستي اردني وسلوالو ځواکونه دي، چې د اردن د عملياتي ښکېلتيا له پروگرام څخه گټه اخلي. دا يو څوارلس اونيز پروگرام دی، چې د متحده ايالاتو لخوا مالي مرسته ورسره کيږي. دغه پروگرام د 2019 په لومړيو شپږو مياشتو کې د اردن د وسلوالو ځواکونو د سرحدي گارد ځواکونو 5م او 10م کنډک ته روزنه ورکړه. له عمان څخه د باندې د انداخت په يو ميدان کې امريکايي او اردني ځواکونو په ژوندۍ بڼه د هاوان په ويشتلو، د کيمياوي وسلو د بريدونو، له پايگاو څخه په دفاع کولو او د ټانک ضد جگړې کولو سره خپل مهارتونه پراخ کړل. سرتېرو همداراز د پوځي ډاکټرانو، ښځه ويشتونکو او ماشيندار تيمونو د دندو تمرينونه هم ترسره کړل. د اردن د عملياتي ښکېلتيا له پروگرام څخه تر فارغيدو وروسته، د سرحدي گارد ځواکونو

د اردن د عملياتي ښکېلتيا پروگرام د يوې برخې په توگه، د اردن د وسلوالو ځواکونو د ټانک ضد توغنديو تمريناتي انداختونه ترسره کړل.

ضابط برلين باريور / د متحده ايالاتو د اردو ملي گارد



د پوهې شريکول

يونپټ هغه مجله ده چې په منځني ختيځ،
جنوبي او مرکزي آسيا کې په وړيا ډول هغو کسانو ته
ورکول کيږي چې امنيتي معاملاتو سره سر او کار لري.

له يونپټ سره همکاري وکړئ

ټولې کيسې او نظريات، ايډيټ کوونکي ته ليکونه، مقالې، عکسونه او نورې منځپانگې د
يونپټ سرمقالې کارکوونکو ته په دغه آدرس وليږئ CENTCOM.UNIPATH@MAIL.MIL

حقوق

ليکونکي د خپلو اصلي موادو د ساتلو ټول
حقوق لري. خو مونږ دا حق لرو چې مقالې
اصلاح کړو ترڅو د اندازې او ادبي طرز له مقرراتو
سره برابر شي. د مقالې ليزل دا نه تضمینوي
چې هغه حتما خپريږي. له يونپټ سره د
همکاري په موخه، تاسو پورته شرايط مئ.

د ليزلو لارښوونې

- ستاسو په خپله ژبه لېزل شوې منځپانگې ته
- غوراوی ورکول کيږي. يونپټ به هغه وژباړي
- مقالې بايد د 1,500 کلیمو څخه زياتې نه وي
- د هر ځل ليزلو سره په مهربانۍ سره يوه لنډه
- بيوگرافي او د اړيکې معلومات شريک کړئ
- د عکس اندازه بايد حد اقل 1 مگابايت وي

د وړيا گډون لپاره: مونږ ته په دغه آدرس برېښنالیک وليږئ:

CENTCOM.UNIPATH@MAIL.MIL

لطفا خپل نوم، دنده، عنوان
يا رتبه، د ليک استونې پته او
برېښنالیک آدرس مو وليکئ.

يا ليک وليږئ: Unipath
U.S. Central Command
7115 S. Boundary Blvd.
MacDill AFB, FL 33621 USA